

କଥା-କଥାକୀ-● ୧ ●

ଗୋରା କୋକିଳକଥା

ଡଃ. ମହେନ୍ଦ୍ର ମିଶ୍ର



କଥା-କଥା-୧

ଗୋଷ୍ଠ ଲୋକକଥା

ଅନୁବାଦକ:

ଡଃ. ମହେନ୍ଦ୍ର ମିଶ୍ର

ପ୍ରଚ୍ଛଦ ଓ ଅଙ୍କରଣ:

ରମେଶ ଗୁମାନ ସିଂହ

ମୁଦ୍ରଣ :

ଶୋଭନ୍, ଆଚାର୍ଯ୍ୟ ବିହାର, ଭୁବନେଶ୍ୱର

ପ୍ରକାଶନ କାଳ:

ଡିସେମ୍ବର ୧୯୯୯

ପ୍ରକାଶକ:

ଶିକ୍ଷାସନ୍ଧାନ

ଏ-୧୨, ବରମୁଣ୍ଡା ହାଉସିଂ ବୋର୍ଡ଼ କଲୋନୀ

ବରମୁଣ୍ଡା, ଭୁବନେଶ୍ୱର - ୭୫୧ ୦୦୩

ଫୋନ୍/ଫାକ୍ସ : ୦୬୭୪-୫୫୦୬୫୬

ମୂଲ୍ୟ : କୋଡ଼ିଏ ଟଙ୍କା ମାତ୍ର



କଥା-କଥାଳୀ- ୨

ଗୋଷ୍ଠ ଲୋକକଥା

ଡଃ. ମହେନ୍ଦ୍ର ମିଶ୍ର



ଶିକ୍ଷାସମ୍ମାନ

ଏ-୧୨, ହାଉସିଂ ବୋର୍ଡ଼ କଲୋନୀ
ବରମୁଣ୍ଡା, ଭୁବନେଶ୍ୱର - ୭୫୧ ୦୦୩

ମୁଖବନ୍ଧ

‘ଶିକ୍ଷାସନ୍ଧାନ’ ପ୍ରଥମରୁ ହିଁ ପୁସ୍ତକ ପ୍ରକାଶନକୁ ଏକ ମହତ୍ତ୍ୱପୂର୍ଣ୍ଣ କାମ ଭାବରେ ଗ୍ରହଣ କରିଆସିଛି । ପ୍ରଥମେ ଆମେ “ଜଣେ ଶିକ୍ଷକଙ୍କୁ ଚିଠି” ନାମ ବହିନ କରିଥିବା ପୁସ୍ତକ ପ୍ରକାଶ କରିଥିଲୁ ଏବଂ ଏହା ସବୁ ଶ୍ରେଣୀର ପାଠକମାନଙ୍କ ନିକଟରେ ବିଶେଷ ଆଦୃତ ହୋଇ ପାରିଥିଲା । ପରବର୍ତ୍ତୀ ସମୟରେ ଆମେ ଶିକ୍ଷକ, ଅଭିଭାବକ, ଯୋଜନା ପ୍ରଣେତାମାନଙ୍କ ପାଇଁ ଉଦ୍ଦିଷ୍ଟ ପୁସ୍ତକସବୁ ପ୍ରକାଶ କରିଥିଲୁ ଏବଂ ସେଗୁଡ଼ିକ ମଧ୍ୟ ବିଶେଷ ପ୍ରିୟତାଜନ ହୋଇ ପାରିଥିଲେ । ଏତଦ୍ୱ୍ୟତୀତ ଆଗକୁ ମଧ୍ୟ ଆମର ଅନେକ ଉପାଦେୟ ପୁସ୍ତକ ପ୍ରକାଶ ପାଇବାର ଏକ ଯୋଜନା ରହିଛି ।

ଓଡ଼ିଶାରେ ଶିଶୁମାନଙ୍କ ପାଇଁ ବିଶେଷ କରି ଓଡ଼ିଶାର ଆଦିବାସୀ ଗୋଷ୍ଠୀଙ୍କ ମଧ୍ୟରେ ରହିଥିବା ଲୋକ ଗନ୍ତଗୁଡ଼ିକ ଏ ଯାବତ୍ ସଞ୍ଚୟନ ହୋଇ ପାରିନାହିଁ । ଯେଉଁ କେତେକ ଲୋକଗଣ ସଂଚୟ ହୋଇଛି, ତାହା ପିଲାମାନଙ୍କ ପାଇଁ ବହି ଆକାରରେ ପ୍ରକାଶିତ ହୋଇନାହିଁ । ଏହି ପରିପ୍ରେକ୍ଷାରେ ଆମେ “ଗୋଷ୍ଠ ଲୋକକଥା” ପୁସ୍ତକଟିକୁ ପ୍ରକାଶ କରିବାକୁ ଯାଉଅଛୁ । ଆଦିବାସୀ ପିଲାମାନେ ସାଧାରଣତଃ ଗୀତ, ନାଟ ଏବଂ ଗନ୍ତପ୍ରିୟ । ଆଶା କରୁଛୁ ଏହି ପୁସ୍ତକଟି ପିଲାମାନଙ୍କର ମନକୁ ଛୁଇଁ ପାରିବ ଓ ପ୍ରିୟତାଜନ ହୋଇ ଆଦିବାସୀ ପିଲାମାନଙ୍କର ଶିକ୍ଷା ପ୍ରତି ଆଗ୍ରହ ବଢ଼େଇବାରେ ସାହାଯ୍ୟ କରିବ । ଏହି ବହିର ସଂକଳନ ତଃ ମହେନ୍ଦ୍ର ମିଶ୍ର କରିଛନ୍ତି ଏବଂ ଆକ୍ବନ୍ ଏଡ଼୍, ଭୁବନେଶ୍ୱର ଏହାର ପ୍ରକାଶନରେ ସହାୟତା କରିଛନ୍ତି । ଏଣୁ ‘ଶିକ୍ଷାସନ୍ଧାନ’ ସେମାନଙ୍କ ନିକଟରେ କୃତଜ୍ଞ । ଏହାର ଅଙ୍କରଣ ଶ୍ରୀ ରମେଶ ଗୁମାନସିଂହ ଏବଂ ଅକ୍ଷର ସଜ୍ଜା ଶ୍ରୀ ଲୋକନାଥ ପଣ୍ଡା କରିଥିବାରୁ ସେମାନେ ଧନ୍ୟବାଦୀ ।

ଅନୀଲ ପ୍ରଧାନ

ସୂଚନା

ଗୋଟିଏ ଲୋକକଥାଗୁଡ଼ିକ ଷ୍ଟୋରୀ ପବ୍ଲିକ୍ସ "The tales of Gondawa" ପୁସ୍ତକର ଓଡ଼ିଆ ଅନୁବାଦ । ଏହା ପଢ଼ିବା ଓଡ଼ିଶା ସମେତ ଛତିଶଗଡ଼ ଅଞ୍ଚଳର ଗୋଟିଏମାନଙ୍କ ମୌଖିକ ପରମ୍ପରାର ଅଂଶ ବିଶେଷ । ମଣିଷର ଜନ୍ମ ଓ ପର୍ଯ୍ୟାୟକ୍ରମେ ନିଆଁର ବ୍ୟବହାର, ମାଟିରେ କୃଷି ଉତ୍ପାଦନ ଓ ସମାଜ ଗଠନ - ଗୋଷ୍ଠୀ ଜୀବନ ବିତାଇବା ପୂର୍ବରୁ ଆଦିମ କାଳର ଯେଉଁ ଜୀବନ ସଂଘର୍ଷ - ଆବିଷ୍କାର ଓ ଉଦ୍‌ବିଗ୍ନାବନ ମଣିଷ କରି ଆସିଛି, ତାର ପ୍ରତିଛବି ଗୋଟିଏ ମିଥ୍ୟା ବା ପୁରାଣ କାହାଣୀରେ ପ୍ରତିଫଳିତ ।

ଏହା ଓଡ଼ିଶାରେ ଆଦିବାସୀ ସମାଜର ଚିନ୍ତା ଓ କଳ୍ପନାକୁ ପ୍ରତିନିଧିତ୍ୱ କରେ । ଏହା କେବଳ ଏକଜା ପଢ଼ିବା ପାଇଁ ନୁହେଁ, ଏକାଠି ପଢ଼ିଲେ ସମସ୍ତେ ଆନନ୍ଦ ପାଇପାରିବେ । ପ୍ରକୃତି ସହିତ ମଣିଷ ଓ ଜୀବଜଗତର ସମ୍ପର୍କ ଏହି କାହାଣୀମାନଙ୍କରେ ପରିଷ୍କାର ।

ଏହି ପୁସ୍ତକଟିର ପ୍ରକାଶନର ଦାୟିତ୍ୱ 'ଶିକ୍ଷାସନ୍ଧାନ'ର ବହୁମାନେ ନେଇଥିବାରୁ ମୁଁ ମୋର ଆନ୍ତରିକତା ଜଣାଉଛି ।

ଡଃ. ମହେନ୍ଦ୍ର ମିଶ୍ର

ଗୋଷ୍ଠ ଲୋକକଥା

ସୂଚୀପତ୍ର

କ୍ର.ନଂ.	ବିଷୟ	ପୃଷ୍ଠା
୧.	ପ୍ରଥମ ମଣିଷ ଓ ମାଟିର ସୃଷ୍ଟି	୦୧
୨.	ନିଆଁ ଓ ଭୋକରୁ ମଣିଷର ମୁକ୍ତି	୧୭
୩.	ଯାଦୁ ମୁଦ୍ରିକା	୨୩
୪.	ମଣିଷ ଚାଷ କାମ କେମିତି ଆରମ୍ଭ କଲା	୩୬

ପ୍ରଥମ ମଣିଷ ଓ ମାଟିର ସୃଷ୍ଟି

ଏ ବିଶ୍ୱ ତିନି ଭାଗ । ସ୍ୱର୍ଗ, ମର୍ତ୍ତ୍ୟ, ପାତାଳ । ବଡ଼ ଦେବତା ଯିଏ ଭଗବାନ ସିଏ ସ୍ୱର୍ଗର ରଜା । ପୁରୁଣା ବୁଢ଼ା ନାଗ ପାତାଳର ରଜା । ମର୍ତ୍ତ୍ୟରେ ରଜା ହେଲେ ଭୂମିଆ ମାନଙ୍କର ପୂର୍ବପୁରୁଷ ନାଜା ବୈଗା ।

ପ୍ରଥମ ମଣିଷ ନାଜା ବୈଗାକୁ ସୃଷ୍ଟି କରିବା ପାଇଁ ବଡ଼ ଦେବତା ଭଗବାନ ବାର ବର୍ଷ ତପସ୍ୟା କରିଥିଲେ । ତପସ୍ୟା କଲାବେଳେ ସେ ଆଦୌ ଗାଧୋଇ ନଥିଲେ କି ପାଣି ବି ପିଇ ନଥିଲେ । ତେଣୁ ତାଙ୍କ ଦେହରେ ବହଳେ ମଳି ବସିଥିଲା । ତପସ୍ୟା ଶେଷ କଲା ପରେ ସେ ତାଙ୍କ ବାହୁ ଓ ଛାତିକୁ ଘଷି ମଳି ବାହାର କଲେ । ସେହି ମଳିକୁ ଏକାଠି କରି ଦୁଇ ହାତ ପାପୁଲି ଭିତରେ ମୁଠେଇ ଧରିଲେ । ସେଥିରେ ସେ ଦୁଇଟି ମଣିଷ ମୂର୍ତ୍ତି ଗଢ଼ି ନିଜ ସାଥରେ ତାଙ୍କ ଘରକୁ ନେଲେ । “ଦିନେ ଏହା କାମରେ ଆସିବ” କହି ସେହି ମୂର୍ତ୍ତି ଦୁଇଟିକୁ ଗୋଟିଏ ଜାଗାରେ ପକାଇ ଦେଲେ ।

କିଛିଦିନ ପରେ, ଥରେ ବଡ଼ ଦେବତା ଦେଖିଲେ, ସେହି ମଣିଷ ମୂର୍ତ୍ତି ଦୁଇଟି ଯାକ ଘର ତଟାଣରେ ପଡ଼ିଛି । ତାପରେ ସେ ତାଙ୍କ କାଣି ଆଙ୍ଗୁଠିକୁ କାଟି, ସେହି କ୍ଷତ ସ୍ଥାନରୁ ବାହାରି ଥିବା ରକ୍ତରେ ସେହି ମୂର୍ତ୍ତିକୁ ଭିଜେଇ ଦେଲେ । ତାପରେ ସେହି ଆଙ୍ଗୁଠିରୁ ନଖ କାଟିଲେ । ସେ ନଖରେ ଜୀବନୀ ଶକ୍ତି ପୁରୁ ରହିଥିଲା । ସେହି ଜୀବନୀଶକ୍ତିକୁ ପୁରୁଷ ମଣିଷ ମୂର୍ତ୍ତି ଭିତରକୁ ସେ ପୁକି ଦେଲେ ।

ତାପରେ ଭଗବାନ ତାକୁ ଉଠାଇବାକୁ ଚାହିଁଲେ । ତାକୁ ନିଜ ହାତରେ ହଲେଇ ଦେଇ କହିଲେ, “ଉଠ, ଉଠ” । ନାଜା ବୈଗା ଧରେ ଉଠି ବସିଲା ଏବଂ ଭଗବାନକୁ ଆଖି ତରାଟି ଚାହିଁଲା । ଏବଂ କହିଲା, “ତୁମେ କଣ ଚାହଁ ? ମୋ ସ୍ତ୍ରୀ କେଉଁଠି ?”

ଭଗବାନ କହିଲେ, “ସେ ଏଇଠି ପଡ଼ିଛି ।” ତାପରେ ପୁଣି କହିଲେ, “ତୁ ମୋତେ ପୂଜା କରିବୁ ? ମୋର ସେବା କରିବୁ ? ସବୁବେଳେ ମୋ ଆଦେଶ ମାନିବୁ ?”

ନାଜା ବୈଗା କହିଲା, “ହଁ ଭଗବାନ, ତୁମେ ମୋତେ ଯୁଆଡ଼େ ପଠେଇବ ମୁଁ ଯିବି ।”

ତାପରେ ନାଜା ବୈଗା ସେଠାରେ ପଡ଼ିଥିବା ସେହି ନାରୀ ମୂର୍ତ୍ତି ପାଖକୁ ଆସି ତା ମୁହଁକୁ ପୁକିଲା । ଭଗବାନ ତାକୁ ଯେମିତି କହିଥିଲେ ସେମିତି କଲା ।

ନାଜା ବୈଗା ତାକୁ ଡାକି କହିଲା, “ଉଠ, ଉଠ !” ତାକୁ ଲେଉଟାଇ ଦେଲା । ନାଜା ବୈଗିନୀ ଉଠି ବସିଲା । ଏହି ପ୍ରକାରେ ନାଜା ବୈଗା ଓ ନାଜା ବୈଗିନୀଙ୍କର ଗୋଟିଏ ଶରୀର ଓ ଗୋଟିଏ ଆତ୍ମା ହେଲା । ସେମାନେ ଉଭୟେ ଭଗବାନଙ୍କର ଅଂଶ । କାରଣ ସେମାନେ ଭଗବାନଙ୍କ ଦେହ ମଳିରୁ ଜାତ ହୋଇଥିଲେ ।

ଏହାପରେ ନାଜା ବୈଗା ବଡ଼ଦେବତାଙ୍କୁ ପଚାରିଲା, “ମୁଁ କୁଆଡ଼େ ଯିବି ?” ଭଗବାନ କହିଲେ, “ମର୍ତ୍ତ୍ୟକୁ ଯାଅ ।” ସେତେବେଳେ ପୃଥ୍ବୀରେ ଖାଲି ଡିପ ପଥର ଓ ସମୁଦ୍ର ବ୍ୟତୀତ ଆଉ କିଛି ନଥିଲା । ସେ ଦୁହିଁଙ୍କର ପିନ୍ଧିବାକୁ ଲୁଗା ନଥିବାରୁ ତାଙ୍କୁ ଲାଜ ମାଡ଼ିଲା । ଲାଜରେ ସେ ଦୁହେଁ ସମୁଦ୍ରକୁ ଡେଇଁ ପଡ଼ିଲେ । ଗୋଡ଼ଠାରୁ ବେକଯାଏ ପାଣିରେ ରଖି ଖାଲି ମୁଣ୍ଡଟିକୁ ବାହାରେ ରଖି ରହିଲେ । ସେଠାରେ ସେମାନେ ମାଛ ଧରି କଥା ମାଛ ଖାଇ ଚଳିଲେ । ସେତେବେଳେ ପୃଥ୍ବୀରେ ନିଆଁ ନଥିଲା ।

ସେହି ସମୟରେ ପୃଥ୍ବୀରେ ପାଣ୍ଡବ ଭାଇମାନେ ଓ ସେମାନଙ୍କ ମାଆ କୋଡ଼ମା ରହୁଥିଲେ । କେବଳ ସେହି ପାଞ୍ଚଭାଇ ଥିଲେ । ଏପରିକି ନାରାୟଣ ଦେବ ମଧ୍ୟ ଜନ୍ମ ହୋଇ ନଥିଲେ । ବହୁତ ପରେ ସେ ଆରୁଅ ଦେଖିଲେ । ପାଣ୍ଡବ ଭାଇମାନେ ଅଧେ ଦିନ ପୃଥ୍ବୀରେ ଓ ଆଉ ଅଧେ ଦିନ ସ୍ୱର୍ଗରେ ରହୁଥିଲେ । ସ୍ୱର୍ଗରେ ସେମାନେ ଭଗବାନଙ୍କ ଦେବସଭାକୁ ଯୋଗ ଦେବାପାଇଁ ଯାଉଥିଲେ ।

ଥରେ ମାତା କୋଡ଼ମା ଭଗବାନଙ୍କ ନିକଟରେ ଅଭିଯୋଗ କରି କହିଲେ, “ପୃଥ୍ବୀରେ ମାଟି ନାହିଁ । ଶସ୍ୟ ନାହିଁ । ଗଛ ଉଠୁନି । ଜୀବଜନ୍ତୁ ନାହାନ୍ତି । ସେଠାରେ ତୁମେ ଖାଲି ପଥରକୁ ଛାଡ଼ି ଦେଲେ ଆଉ କିଛି ପାଇବନି ।”



ଭଗବାନ କହିଲେ, “ପାତାଳପୁରରେ ମାଟି ଅଛି । ସେଠାକୁ ଯାଇ ଆଣ ।” ତାପରେ ସେ ମାତା କୋଡ଼ମାକୁ ଆଉଟିକେ ମନେ ପକାଇ ଦେଇ କହିଲେ, “ଥରେ ତୁମ ପୁଅ ଭୀମସେନକୁ ସାପମାନଙ୍କର ରାଜା ବୁଢ଼ାନାଗ ବର ଯାଚିଥିଲେ । ତେଣୁ ପାତାଳରୁ ମାଟି ଭୀମସେନ ଆଣିପାରିବ ।”

ଏହାପରେ ଭଗବାନ ପାଣ୍ଡବ ଭାଇମାନଙ୍କୁ ପାତାଳରୁ ମାଟି ଆଣିବାପାଇଁ ଆଦେଶ ଦେଲେ ।


ପାଣ୍ଡବ ଭାଇମାନେ ନିଜ ନିଜ ଭିତରେ କଥାବାର୍ତ୍ତା ହେଲେ, “ଆମେ କେମିତି ପାତାଳକୁ ଯିବା ? ପୃଥିବୀରୁ ପାତାଳକୁ ତ ରାସ୍ତା ନାହିଁ ।”

ତାପରେ ଥରେ ସେମାନେ ପଥର ଖୋଳରେ କଇଁଛରଜା କିଛିଲୁକୁ ଦେଖିଲେ । ସେ ନିଜେ ତାର ରହିବାପାଇଁ ପଥରରେ ଏକ ବିରାଟ ଖୋଳ ତିଆରି କରିଥିଲା । ସେତେବେଳେ ସେ ବହୁତ ବଡ଼ ଓ ବଳୁଆ ପ୍ରାଣୀ ଥିଲା ।

ପାଣ୍ଡବ ଭାଇମାନେ କିଛିଲୁକୁ ଡାକି ଆଦେଶ ଦେଲେ, କହିଲେ କିଛିଲୁ, “ପାତାଳପୁରକୁ ଯାଆ ଏବଂ ସେଠାରୁ ଧରଣୀମାତାକୁ ନେଇଆ ।”

କଇଁଛ ମଧ୍ୟ ନିଜେ ନିଜକୁ ପଚାରିଲା, “ପାତାଳପୁରକୁ ତ ଯିବାପାଇଁ ରାସ୍ତା ନାହିଁ । ରାସ୍ତା କେମିତି ତିଆରି କରିବି ?” ଏମିତି କିଛି ସମୟ ଭାବି, ସେ ତାର ଖୋଳ ଭିତରକୁ ଗଲା । ପାତାଳପୁର ଯାଏ ସେଠାରୁ ଗୋଟିଏ ବଡ଼ ଫାଟ ତିଆରି କଲା । ଏହି ଫାଟ ବାଟେ ଏବେ କଇଁଛ ସହଜରେ ପାତାଳପୁରରେ ପହଞ୍ଚି ଯାଇପାରିବ ।

ସେ ଏକା ଗଲା ନାହିଁ । ସାଥରେ ମାଟି ବିରୁଡ଼ି, ଜିଆ ଓ ଉଇକୁ ନେବାପାଇଁ ଘିର କଲା । ମାଟି ବିରୁଡ଼ି ବର୍ଷର ମାର୍ଗଶର ଓ ମାଘ ମାସରେ କାତୁଅରେ ଘର ତିଆରି କରେ । ଘର ତିଆରି ଶେଷ ହେଲାପରେ, ସେ ଯେକୌଣସି ଗୋଟିଏ ପୋକକୁ ମାରି ତାକୁ ସେହି କାତୁଅ ଘରେ ରଖି ମୁହଁ ବନ୍ଦ କରିଦିଏ । କିଛି ସମୟ ପରେ ସେଥିରୁ ଗୋଟିଏ ନୂଆ ମାଟି ବିରୁଡ଼ି ଛୁଆ ସୃଷ୍ଟି ହୁଏ । ଅନ୍ୟ କୌଣସି ଗୋଟିଏ ପୋକରୁ ଜାତ ଏହି ମାଟି ବିରୁଡ଼ି ଛୁଆକୁ ସେ ନିଜ ଛୁଆ ଭାବେ ଆଦରି ନିଏ ।




କଇଁଛର ଅନ୍ୟ ସାଥୁଜଣକ ହେଲା ଜିଆ । ଜିଆ କାହୁଁ ଖାଏ । କଅଁଳ ଫସଲ ଗଛର ମୂଳକୁ କାଟିଦିଏ । ଶସ୍ୟ କ୍ଷେତ ପାଇ ଏହା କ୍ଷତିକାରକ । କଇଁଛର ତୃତୀୟ ସାଥୁ ହେଲା ଉଇ । ଉଇ ମଧ୍ୟ କାହୁଁରେ ତା ନିଜ ପାଇଁ ଘର ତିଆରି କରେ ।

ପାତାଳକୁ ଯାଉଥିବା ଅଧାବାଟରେ ଗୋଟିଏ ବଡ଼ ନଦୀ ପଡ଼ିବାରୁ କଇଁଛରାଜା ଓ ତାଙ୍କ ସାଥୁମାନେ ଅଟକି ଗଲେ । ମାଟି ବିରୁଦ୍ଧି ସମସ୍ତଙ୍କୁ ତାର ଡେଶରେ ବସାଇ ନଦୀ ଆର ପାରିକୁ ନେଇଗଲା ।

କିଛି କଇଁଛ ପାତାଳପୁରରେ ପହଞ୍ଚି, ସବୁ ଦେଖି ଆଶ୍ଚର୍ଯ୍ୟ ହୋଇଗଲା । ନିଜକୁ ନିଜେ କହିଲା, “ଏଠାରେ ଏମାନଙ୍କର ସବୁ ସୁବିଧା ଅଛି । ଫସଲ ଅଛି । ପ୍ରାସାଦ ଅଛି । ବାସ୍ତବରେ ଏମାନଙ୍କର ଏଠି କଣ ନାହିଁ ।”

ପୁରୁଣା ବୁଢ଼ାନାଗ ପାତାଳପୁରର ରଜା । ସାମ୍ରାଜ୍ୟରେ ପଶି ଯଦି କେହି ଧରଣୀମାତାକୁ ଚୋରି କରିବାକୁ ଆସେ, ତାକୁ ବାଧା ଦେବା ପାଇଁ ସେ ସାତଟି ଦ୍ଵାରରେ ଫାଶ ପକାଇବା ବ୍ୟବସ୍ଥା ରଖିଥିଲା । କଙ୍କଡ଼ାସୁର କାକ୍ରାମଲୁକୁ ରାଜା ଦ୍ଵାର ଜଗୁଆଳି ଭାବେ ରଖିଥିଲେ । ତାର ଉତ୍ତରେ କେହି ଅନୁପ୍ରବେଶକାରୀ ରାଜପୁର ଭିତରକୁ ପ୍ରବେଶ କରି ପାରୁନଥିଲେ । କଙ୍କଡ଼ାସୁର ଏତେ ବିଶାଳ ଯେ ତାର ଗୋଟିଏ ଗୋଡ଼ ପାତାଳରେ ଓ ଅନ୍ୟଗୋଡ଼କୁ ସ୍ଵର୍ଗକୁ ଲଗେଇ ଧରିଥିଲା ।



କଇଁଛ ରାଜା ଏହି ଉତ୍ତର ଦ୍ଵାର ରକ୍ଷାକୁ ଦେଖି ଡରି ଯାଇ କହିଲା, “ମୋ ବୋପାଲୋ ! କେମିତି ତା’ ଭିତରକୁ ଯିବି ? ମୁଁ ତ ଧରାପଡ଼ିଯିବି । ଯାହା ବି ହେଉ, ମୁଁ ଯିବି ! ଯଦି ଧରାପଡ଼ିଯାଏ ତେବେ ମର୍ତ୍ତ୍ୟର ରଜା ଏବଂ ସ୍ଵର୍ଗର ରାଜା ଦୁହେଁ ମିଶି ମୋତେ ରକ୍ଷା କରିବେ ।”

କଇଁଛ ସାହାସର ସହିତ ସେହି ପାଶ ବସିଥିବା ଦ୍ଵାର ପାଖକୁ ପ୍ରଥମେ ଗଲା । ସେ ଦେଖିଲା କାକ୍ରାମଲ ଶୋଇ ପଡ଼ିଛି । ସେ କହିଲା, ଶୋଇଥିବା ଦ୍ଵାରପାଳ ଓ ସାତଟା ପାଶକୁ ଡେଇଁଯିବା ମୋତେ ସହଜ ହେବ ।

କଇଁଛ ରଜା ତରତର ହୋଇ ଭିତରେ ପଶିଗଲା ଏବଂ ଧରଣୀମାତାକୁ ଦେଖାକଲା,

ଧରଣୀମାତା ପଚାରିଲେ, “କୁଆଡୁ ଆସିଲ ?”

କିଛି କହିଲା, “ପୃଥିବୀରୁ ।”

ପୁଣି ପଚାରିଲେ, “ଏଠାକୁ କାହିଁକି ଆସିଛ ? ତୁମେ କଣ ଜାଣିନ ସର୍ପରାଜ ବୁଢ଼ାନାଗ ତମକୁ ଦେଖିଲେ ମାରିଦେବ ?”

କଇଁଛ କହିଲା, “ତମକୁ ମର୍ତ୍ତ୍ୟକୁ ନେବାପାଇଁ ପାଣ୍ଡବ ଭାଇମାନେ ମୋତେ ପଠାଇଛନ୍ତି । ଏବେ ମୋ ସାଥରେ ଚାଲ ।”

ଧରଣୀମାତା ପଚାରିଲେ, “ମର୍ତ୍ତ୍ୟରେ ରଜା କିଏ ?”

କଇଁଛ କହିଲା, “ନାଜା ବୈଶା”

ପୁଣି ପଚାରିଲେ, “ଯଦି ମୁଁ ଯାଏ, ସେ ମୋର ସେବା କରିବ ? ସେ ମୋତେ ପୂଜା କରିବ ?”

କଇଁଛ ରାଜା କିଛି କହିଲା, “ହଁ, ସେ ନିଶ୍ଚିତ ପୂଜା କରିବ ।”

ତାପରେ ଧରଣୀମାତା କହିଲେ, “ଏବେ ମର୍ତ୍ତ୍ୟକୁ ଯିବାକୁ ମୁଁ ପ୍ରସ୍ତୁତ । ପାଟି ମେଲାକର । ତୋ ପେଟ ଭିତରେ ପଶି ମୁଁ ଲୁଚି ରହିବି ।”

କଇଁଛ ବସି ପଡ଼ି, ତାର ବଡ଼ ପାଟି ମେଲାକଲା । ଧରଣୀମାତା ତା ପାଟିରେ ପଶି ତଳୁ ଉପରଯାଏ ପୁରି ରହିଲେ । କିଛିଦିନ ସାଥୁମାନେ ମଧ୍ୟ ଉର୍ବର ମାଟି ସବୁକୁ ଗିଳି ପକାଇଲେ । ସେମାନେ ଧଳା ମାଟି, ନାଲି ମାଟି, କଳା ମାଟି ଇତ୍ୟାଦି ସବୁ ପ୍ରକାର ମାଟି ଖାଇଲେ ।

ତାପରେ କଇଁଛ ଓ ତାର ସାଥୁମାନେ ସନ୍ତୋଷ ମନରେ ପୃଥିବୀ ଉପରକୁ ଉଠି ଆସିବାପାଇଁ ତରତର ହେଲେ । ସେମାନେ ସବୁ ଚୋର ଥିଲେ । ଧରଣୀମାତାକୁ ଚୋରୀ କରିବାପାଇଁ ଆସିଥିଲେ ।

ଫେରିଲାବେଳେ କଇଁଛ ଦ୍ଵାରପଥରେ ଥିବା ଛଅଟି ପାଶକୁ କୌଶଳରେ ଡେଇଁ ଆସିଲା । ତରତର ହୋଇ ଯାଉ ଯାଉ ସପ୍ତମ ପାଶରେ ପଡ଼ିଗଲା । ଗୋଟିଏ ଗୋଡ଼ ତାର ପାଶରେ ଛଦି ହୋଇଗଲା । କଇଁଛ ସେହି ପାଶରୁ ଖସିଯିବା ପାଇଁ ଟାଣି ହେଲାରୁ କଙ୍କଡ଼ା ରାକ୍ଷସର ଦେହ ହଲିଲା ଏବଂ ସେ ନିଦରୁ ଉଠି ପଡ଼ିଲା । ପାଶର ଗୋଟିଏ ସୂତା କଙ୍କଡ଼ା ରାକ୍ଷସ ତାର ବାହୁରେ ବାନ୍ଧିଥାଏ । କାକ୍ରାମଲ କିଛିକୁ ଦେଖି ତା ଗଳା ସାହାଯ୍ୟରେ ସ୍ରୋତ ପ୍ରବାହ କଲା । ଫଳରେ କଇଁଛ ପିଠିମାଡ଼ି ଓଲଟି ପଡ଼ିଗଲା । ତାର ଗୋଡ଼ ଓ ବାହୁ ପବନରେ ଛଟ୍ ଛଟ୍ ହେଲା । କିଛିଦିନ ଡରିଯାଇ ଭୟରେ ଚିତ୍କାର କରିବାକୁ ଲାଗିଲା । “ହୋ....ମାମୁଁ, “ନମସ୍କାର”, କାକ୍ରାମଲ କହିଲା, “ମୋତେ କିଏ ତୁମେ ନମସ୍କାର କରୁଛ ?”

କଛୁଲ କହିଲା, “ମୁଁ ଏବଂ ଧରଣୀମାତା ।”

କାକ୍ରାମଲ ପୁଣି ପଚାରିଲେ, “ଧରଣୀମାତା କେଉଁଠି ?”

କଛୁଲ କହିଲା, “ମୋ ପେଟରେ ।”

କକଡ଼ାସୁର ଜାଣିବାକୁ ଚାହିଁଲା, “ମୋତେ ତୁ ମାମୁଁ କାହିଁକି ଡାକିଲୁ ? ମୁଁ ତୋତେ ଆଗରୁ କେବେ ତ ଦେଖିନଥିଲି ।

କଛୁଲ କହିଲା, “କିନ୍ତୁ ମୁଁ ତୁମ ଭଉଣୀର ପୁଅ ।”

କକଡ଼ା କହିଲା, “କେମିତି ଏହା ସମ୍ଭବ ହେଲା ?”


କଛୁଲ ବୁଝେଇ କହିଲା, “ତୁମ ଭଉଣୀ କାକ୍ରାଲ ମୋର ମାଆ । ମୁଁ ତାର ଛାତି ଭିତରୁ ଜନ୍ମ ହୋଇଥିଲି ।
ନହେଲେ କେମିତି ତମକୁ ମାମୁଁ ଡାକିଲି ?”

କାକ୍ରାମଲ କହିଲା, “ତୋ ନାଁ କ’ଣ ?”

କଛୁଲ କହିଲା, “କିଛୁଲ୍”

କାକ୍ରାମଲ କହିଲା, “ଯଦି ପ୍ରକୃତରେ ତୁ ମୋର ଭଉଣୀ, ତାହେଲେ ତୋତେ ଛାଡ଼ିଦେବି ।”

ଏହାପରେ ସେ ତାର ବାହୁକୁ କଛୁଲ ବେକରୁ କାଢ଼ି ଦେଲା । କଛୁଲ ଓ କାକ୍ରାମଲର କଳିଗୋଳ ଶୁଣି



ଠିକ୍ ସେତିକି ବେଳେ ସର୍ପରାଜ ବୁଢ଼ାନାଗ ଗର୍ଜନ କରି କହିଲା,

“ଦ୍ଵାରପାଳ, ଦ୍ଵାର ପାଖରେ କିଏ ?”

କାକ୍ରାମଲ କହିଲା, “ଗୋଟିଏ ଚୋର ।”


ବୁଢ଼ାନାଗ ଚିତ୍କାର କରି କହିଲା, “ତାକୁ ମୋ ପାଖକୁ ଆଣ ।” କିଛି ଓ ତାର ସାଥୀମାନଙ୍କର ବିଚାର ପାଇଁ ବୁଢ଼ାନାଗର ଦରବାରକୁ ଘେନି ଆସିବା ପାଇଁ ସେ ତାଙ୍କର ଦୂତ ଘୁଷୁରୀ ସର୍ପକୁ ପଠେଇଲେ ।

ସର୍ପରାଜ ଦୂତକୁ ପଚାରିଲେ, “ସେମାନେ କାହିଁକି ଏଠାକୁ ଆସିଥିଲେ ?”

ଘୁଷୁରୀ ନାଗ କହିଲା, “ଧରଣୀମାତାକୁ ଚୋରୀ କରିବାପାଇଁ ।”

କଇଁଛ କିଛି ମାନିଲା ନାହିଁ । କହିଲା, “ଏହା ସତ ନୁହେଁ । ଧରଣୀମାତା ମୋ ସାଥରେ ନଥିବା ତୁମେ ଦେଖୁ ପାରୁନା ?”

ଘୁଷୁରୀ ସର୍ପ କହିଲା, “ସେ ଧରଣୀମାତାକୁ ଗିଳି ଦେଇଛି । ତାର ପେଟ ଫୁଲିଯାଇଛି ।” ଘୁଷୁରୀ ସର୍ପ ଜବରଦସ୍ତ ପାଟି ମେଲା କରି ତା ପେଟ ଭିତରକୁ ଚାହିଁଲା । ତାପରେ ସେ କହିଲା, “ପଙ୍କ ଭିତରେ ବୁଡ଼େଇ ରଖୁ ଏହାର ଶ୍ଵାସରୁଦ୍ଧ କରିଦେବା ।”



ସର୍ପରାଜ କଇଁଛକୁ ପଚାରିଲେ, “ତୁ ଗୋଟିଏ ଚୋର । ତୁ ପାତାଳପୁରକୁ କାହା ଆଦେଶରେ ଆସିଛୁ ?”

କିଛି କହିଲା, “ମୋତେ ଭୀମସେନ ଧରଣୀମାତାକୁ ନେବାପାଇଁ ପଠେଇଥିଲେ ।”

ବୁଢ଼ାନାଗ କହିଲା, “ଧରଣୀମାତାକୁ ପୃଥିବୀକୁ ଯିବାକୁ ଦେବିନି । ନଚେତ୍ ଭୀମସେନ ନିଜେ ଆସୁ । ଏହାହିଁ ମୋର ବୁଦ୍ଧି ।”

ତାପରେ ବୁଢ଼ାନାଗ ଆଦେଶ ଦେଲା, “କଇଁଛ ଓ ତାର ସାଥୀମାନଙ୍କୁ ତେଲଘଣା ସାପ ପାଖକୁ ନିଅ । ସେ ତାର ପେଟକୁ ପେଷି ଧରଣୀମାତାଙ୍କୁ ଚିପି ବାହାର କରୁ ।”

ଏହାପରେ ତେଲ ଘଣା ସାପ କିଛିକୁ ଘଣାରେ ପୁରାଇ ତା ବେକଠାରୁ ପଛ ଗୋଡ଼ଯାଏ ଛୋରରେ ଚାପି ଦେବାରୁ କଇଁଛ ଅତି ପତଳା ହୋଇଗଲା ଏବଂ ପୁରା ଶୁଖି ଟେପା ହୋଇଗଲା । ମାଟିସବୁ ଚିପି ହୋଇ ପାଟି ବାଟେ, ମଳଦ୍ୱାର ବାଟେ, ତା ଦେହରେ ଯେଉଁଠି ସବୁ କଣ ଥିଲା ସେବାଟେ ବାହାରି ଆସିଲା । ତାର ସାଥୀମାନଙ୍କର ଅବସ୍ଥା ମଧ୍ୟ କଇଁଛ ପରି ହେଲା । ସେମାନେ ମଧ୍ୟ ଘଣାରେ ଚପା ହେଲେ । ମାଟି ସବୁ ତାଙ୍କ ପେଟରୁ ବାହାରିବାଯାଏ ଘଣାରେ ପେଷା ହେଲେ ।

ଏହାପରେ ସର୍ପରାଜ ଆଦେଶ ଦେଲେ,

“ଏମାନଙ୍କୁ ସାଙ୍ଗେ ସାଙ୍ଗେ ଏଠୁ ମର୍ତ୍ତ୍ୟରେ ଛାଡ଼ି ଦେଇ ଆସ ।”

ସେ ତାଙ୍କର ତିନି ଜଣ ଆରକ୍ଷୀ ବାହିନୀ - ପାହାଡ଼ି ସର୍ପ, କୋଇଲା ସର୍ପ, ଅଜଗରକୁ ସେମାନଙ୍କ ସାଥରେ ପଠେଇଲେ । କହିଦେବ, ଯେମିତି ଆଉ ଦ୍ୱିତୀୟ ଥର ଧରଣୀମାତାଙ୍କୁ ଚୋରି କରିବାପାଇଁ ଫେରି ନଆସିବେ ।

ସେତେବେଳେ କଇଁଛର ଖୁବ୍ ଲମ୍ବା ଦାନ୍ତ ଥିଲା । ପ୍ରାୟେ ହାତେ ଲମ୍ବ ହେବ । ସେହି ଦାନ୍ତ ସବୁ ଲଗା ଲଗି ନଥିଲା । ମଝିରେ ଫାଙ୍କ ଥିଲା । ସେହି ଦାନ୍ତ ଫାଙ୍କରେ ମାଟି ଲାଗୁ ରହିଥିବା କଥା କେହି ଜାଣି ପାରି ନଥିଲେ ।

କଇଁଛ ମର୍ତ୍ତ୍ୟକୁ ଫେରିଆସିବା ପରେ ମାତା କୋଡ଼ମା ତାକୁ ପଚାରିଲେ, “ଧରଣୀମାତାଙ୍କୁ ଆଣିବୁ ।”



କଇଁଛ କହିଲା, “ମାତା, ମୁଁ ଆଣିପାରିଲି ନାହିଁ।”

ସେଠାରେ ବହୁ ଅସୁବିଧାରେ ପଡ଼ିଲି । ସେମାନେ ମୋତେ ବନ୍ଦୀ କଲେ । ତେଲ ଘଣାରେ ପେଷିଲେ । ଦେଖୁନା, ମୁଁ କେତେ ପତଳା ହୋଇ ଥିବା ଯାଇଛି । ପୂର୍ବରୁ ମୁଁ ଚିକ୍ଷଣ ଓ ଛୋଟ ଥିଲି । କିନ୍ତୁ ଏବେ ମୁଁ ବାରହାତ ଲମ୍ବ ହୋଇ ଯାଇଛି । ବହୁ କଷ୍ଟରୁ ରକ୍ଷା ପାଇ ଯାଇଛି ।

ଗୋଟିଏ ହାତରେ ଛୁରୀ ଓ ଅନ୍ୟ ହାତରେ ଛୁଅ ଧରି ଠିକ୍ ସେତିକି ବେଳେ ଜିଆ ତା ଗାତରୁ ବାହାରି ଆସିଲା । ସେ କଇଁଛକୁ କହିଲା,

“ଆଁ ମେଲାକଲୁ, କାଳେ କିଛି ମାଟି ତୋ ଦାନ୍ତ ଫାଙ୍କରେ ଲାଗିଥିବ ମୁଁ ଦେଖିବି ।”

କିଛି ପାଟି ମେଲାକଲା । ଜିଆ ତାର ଦାନ୍ତ ସନ୍ଧିକୁ ଛୁଅରେ କେନ୍ଦ୍ର, ଛୁରୀରେ କୋରିଲା ।

କଇଁଛର ଦାନ୍ତରେ ଛୁରୀ ଧାର ବାଜିବାରୁ, ସେ ଭୟରେ ଚିତ୍କାର କଲା, “ମୋ ପାଟିରେ ତୋ ଛୁରୀ ପୁରାଣା । ତୁ ମୋ ଦାନ୍ତ କାଟି ଦେବୁ ।”

ଜିଆ ତାର ଛୁରୀର ଗୋଟିଏ ଟୋଟରେ କଇଁଛର ସବୁତକ ଦାନ୍ତ କାଟିଦେଲା । ତାପରେ ସେ ଗୋଟିଏ ପରେ ଗୋଟିଏ ଦାନ୍ତକୁ ସଫାକରି, କୋରି ଅଳ୍ପ କାଦୁଅ ବିରିଦାନା ପରି ସଂଗ୍ରହ କରି ରଖିଲା ।

ସ୍ବର୍ଗରୁ ଏକଥା ଭଗବାନ ଦେଖି, ଜିଆ ଉପରେ ଖୁସି ହୋଇ କହିଲେ, “ତୁମ କାମ ପାଇଁ କଣ ପୁରସ୍କାର ଚାହୁଁଛ” ଜିଆ କହିଲା, “ଜମିରେ ଯାହା ସବୁ ଫଳିବ, ମୋତେ ଖାଇବାକୁ ଆଦେଶ ଦିଅନ୍ତୁ ।”

ଭଗବାନ କହିଲେ, “ଗଛ ମୂଳରେ ଥିବା ଡେମ୍ଫିକୁ ଖାଇବୁ । କିନ୍ତୁ କେଣ୍ଡାରେ ଥିବା ଶସ୍ୟ ନୁହେଁ ।”

ସେହିଦିନ ଠାରୁ ଜିଆ କ୍ଷେତରେ ଉପଦ୍ରବ କରୁଛି । ବଡ଼ତା ଫସଲର କଅଁଳ ମୂଳକୁ କାଟିଦିଏ । ଯଦି ବହୁତ ଫସଲ ନଷ୍ଟ କରେ, ତେବେ ଭୂମିଆମାନେ ଜିଆକୁ ଦମନ କରି ପୂଜା ଦିଅନ୍ତି ଓ ପ୍ରାର୍ଥନା କରନ୍ତି । କହନ୍ତି, “ଜିଆ ମୋ ଫସଲ ଖାଇବୁ ନାହିଁ ।”

ଯେତେବେଳେ ଉଇ ଫସଲ ନଷ୍ଟ କରେ, ସେତେବେଳେ ସେହି ଏକା ପ୍ରାର୍ଥନା ମଧ୍ୟ କରନ୍ତି । ପାତାଳପୁରକୁ ଗଲାବେଳେ କଇଁଛ ସାଥରେ ଉଇ ମଧ୍ୟ ଥିଲା । ସେ ଜିଆର ଝିଅ କି ଧର୍ମ ମାଉସୀ ହେବ ।

ପାଣ୍ଡବ ଭାଇମାନେ ଆସୁଥିଲେ । ଏ ସବୁ ଦେଖି ପଚାରିଲେ, “ଆମେ ଏହି ଟିକିଏ କାଦୁଅ ଦାନାରେ କଣ କରିବୁ ? ପୁଣି ଧରଣୀ ମାତା ମୃତ ।”

କଇଁଛ ଦାନ୍ତ ଫାଙ୍କରେ ପୃଥିବୀ ଉପରକୁ ଧରଣୀମାତା ଆସିବା ବେଳେ ବାଟରେ ମରିଯାଇଛନ୍ତି ।


ଏହାପରେ ମାଟି ବିରୁଦ୍ଧି ଧରଣୀମାତାଙ୍କୁ ଜୀବନ ଦାନ ଦେବାପାଇଁ ସ୍ଥିର କଲା । ସେ ତାର ଶକ୍ତିଶାଳୀ

ଯାହୁ ମନ୍ତ୍ର ଉଚ୍ଚାରଣ କରିବାରୁ ଧରଣୀମାତା ଜୀବନ ଫେରିପାଇଲେ । ଧରଣୀମାତାଙ୍କୁ ସେ ଜୀବନଦାନ ଦେଇଥିବାରୁ ଭୂମିଆମାନେ କେବେ ବି ମାଟି ବିରୁଦ୍ଧକୁ ମାରନ୍ତି ନାହିଁ । ବେଳେବେଳେ ସେମାନେ ମାଟି ବିରୁଦ୍ଧକୁ ମଦ ଦେଇଥାନ୍ତି । ମାଟି ବିରୁଦ୍ଧକୁ ସେମାନେ “ଯାହୁକର” ଡାକନ୍ତି ଏବଂ ବିଶ୍ୱାସ କରନ୍ତି ଯେ ଏମାନେ ଅମର, କାରଣ ସେମାନଙ୍କ ତିଆରି କାହୁଅ ଘରେ ଥିବା କୀଟରୁ ପ୍ରତିବର୍ଷ ପୁନଃଜନ୍ମ ପାଆନ୍ତି ।

ଧରଣୀମାତାଙ୍କୁ ମାଟି ବିରୁଦ୍ଧ ଏଇଭାବେ ଜୀବଦାନ ଦେଲା ପରେ ପାଣ୍ଡବ ଭାଇମାନଙ୍କୁ ଭଗବାନ କହିଲେ, “ସେହି ମାଟି ସହିତ ପାଣି ମିଶାଇ ଚକଟି ଦିଅ ।”

ପାଣ୍ଡବ ଭାଇମାନେ ଗୋଟିଏ ବଡ଼ ଗାଆଁ ଭଳିଆ ପଥର କୁଣ୍ଡଟିଏ ତିଆରି କଲେ । ସେହି କୁଣ୍ଡର ଫନ୍ଦଯାଏ ପାଣି ଭିର୍ମି କଲେ । ତାପରେ ସେଥିରେ କାହୁଅ ଦାନା ପକାଇଲେ । ଯେତେବେଳେ ସେମାନେ ଏହାକୁ ମଛନ କରିବାକୁ ଚାହିଁଲେ, ସେମାନଙ୍କର ଦଉଡ଼ି କି ଖୁଆଦଣ୍ଡ ନଥିଲା । କାରଣ ପୃଥିବୀରେ ସେତେବେଳେ ଗୋଟିଏ ହେଲେ ବି ଗଛ ନଥାଏ । ଦଉଡ଼ି ବଳିବାକୁ ଛଣ ପଟ୍ଟ ବି ନଥିଲା । ପାଣ୍ଡବମାନେ ଜାଣି ପାରିଲେନି କଣ କରିବେ । ଶେଷରେ ଭୀମସେନ କଇଁଛ ସାଥରେ ଛାଡ଼ିବାକୁ ଆସିଥିବା ସାପ ତିନିଟାଙ୍କୁ ଦେଖିଲା ।

ସେ ସାପ ତିନୋଟିଙ୍କୁ ମାଡ଼ି ବସି କହିଲା, “ମୋତେ ତୁମେମାନେ ପ୍ରଚୁର ମାଟି ନଦେବା ଯାଏ, ମୁଁ ତୁମମାନଙ୍କୁ ପାତାଳପୁରକୁ ଫେରିଯିବାକୁ ଛାଡ଼ିବି ନାହିଁ, ନଚେତ୍ ମୁଁ ତୁମମାନଙ୍କୁ ମାରିଦେବି ।”



ଏହାପରେ ଭୀମସେନ ଅଜଗର ସାପକୁ ମଲ୍ଲନ ପାଇଁ ଖୁଆଦଣ୍ଡ କଲା । ସେତେବେଳେ ଅଜଗର ସାପ ବହୁତ ବଡ଼ ଓ ମୋଟା ଥିଲା । ଖୁଆଦଣ୍ଡର ଦଉଡ଼ି ଭାବରେ ପାହାଡ଼ି ସାପକୁ ଅଜଗର ଚାରିପଟେ ଭିଡ଼ି ଗୁଡ଼େଇଲା । ଭୀମସେନ କହିଲା, “ଏହାକୁ ମଲ୍ଲନ କରିବ କିଏ ? ଯଦି ମୁଁ ଏହି ସାପକୁ ଦଉଡ଼ି କରେ ତେବେ ଏହା ଭାଙ୍ଗି ଯିବ ।”

ମାତା କୋଡ଼ମା କହିଲା, “ମୁଁ କରିବି” ।

ତାପରେ ସେ କୁଣ୍ଡରେ ଥିବା କାଦୁଅ ପାଣିକୁ ଗୋଲେଇବାକୁ ଆରମ୍ଭ କଲେ । ପାଣ୍ଡବ ଭାଇମାନେ ଦେଖିଲେ, ମଲ୍ଲନ ଦ୍ଵାରା ଧରଣୀ ଫୁଲି ଉଠି ବିସ୍ତାରିତ ହେଉଛି । ସେମାନଙ୍କୁ ଯାଦୁ ଦେଖିଲା ଭଳି ଲାଗୁଥିଲା । ତାପରେ ସେମାନେ ସବୁ ହାତ ପୁରାଇ ଘାଣ୍ଟିଲେ । ଧରଣୀମାତାକୁ ଆହୁରି ଫେଣେଇଲେ ।

ବଡ଼ ଦେବତା ଉଗବାନ ସ୍ଵର୍ଗରୁ ସବୁବେଳେ ଏସବୁ ପ୍ରତି ଲକ୍ଷ୍ୟ ରଖୁଥାନ୍ତି ।

ଉଗବାନ କହିଲେ, “ସେହି କାଦୁଅ ମଲ୍ଲନ ଭିତରେ ବୋତଲେ ମଦ ଭାଲିଦିଅ । ଧରଣୀ ଆହୁରି ଫୁଲିବ ଓ ସାରା ପୃଥିବୀ ଖେଳିଯିବ ।”

ପାଣ୍ଡବମାନେ କହିଲେ, “ନାଁ, ଆମେ ଏବେ ଏକଥା କରିନୁନି । ସମଗ୍ର ପୃଥିବୀରେ ମାଟି ପୁରିଗଲା ପରେ ଆମେ ଧରଣୀ ଉପରେ ମଦ ଭାଲିବୁ ।”

ମାତା କୋଡ଼ମା ମଧ୍ୟ ମଦ ଧରି ଅପେକ୍ଷା କରିବା ପାଇଁ ଉପଦେଶ ଦେଲେ । କିନ୍ତୁ ଭୀମସେନ ତ ଭାରି ଅମାନିଆ, ଏପରିକି ତା ମାଆର କଥା ମଧ୍ୟ ମାନିଲା ନାହିଁ ।

ସେ ତା ମାଆକୁ କହିଲା, “ଆମେ ବହୁ କଷ୍ଟରେ ଧରଣୀମାତାକୁ ପାଇଛୁ । ଆମେ ଯଦି ଏବେ ମଦ ନ ଢାଳୁ, ସେ ଯଦି ପାତାଳକୁ ଦଉଡ଼ି ପଳେଇବେ ଆମେ ତେବେ ଆଉ କେଉଁଠୁ ଧାନ ଓ ଅନ୍ୟାନ୍ୟ ଶସ୍ୟ ପାଇବୁ ?”

ମାତା କୋଡ଼ମା କହିଲେ, “ଆମ ପାଖରେ ତ ମଦନାହିଁ । ମଦ କେଉଁଠୁ ଆଣିବ ?”

ଉଗବାନ କହିଲେ, “ପୃଥିବୀ ଓ ସ୍ଵର୍ଗ ମଝିରେ ଗୋଟିଏ ଜାଗା ଅଛି । ସେଠାରେ ଗୋଟିଏ ସଜନା ଗଛ ଅଛି । ସେହି ଗଛ କୋରଡ଼ରୁ ତୁମେ ମଦ ପାଇବ ।”

ପାଣ୍ଡବ ଭାଇମାନେ ଉପରକୁ ଚାହିଁ ଦେଖିଲେ, ସଜନା ଗଛ ଓ ମହୁଆ ଗଛ ଏକା ସାଙ୍ଗରେ ବହୁଛନ୍ତି । ମହୁଆ ଗଛରେ ଫୁଲ ଧରିଛି । ସଜନା ଗଛ ଗଣ୍ଡିରେ ଥିବା କୋରଡ଼ରେ ସେହି ଫୁଲ ପଡୁଥିଲା । ସେହି ଫୁଲ ଉପରେ ବର୍ଷା ଓ ସୂର୍ଯ୍ୟ କିରଣ ପଡ଼ିବାରୁ ତାହା ମଦ ହେଉଥିଲା ।

ମାତା କୋଡ଼ମା ତାର ପୁଅ ଭୀମସେନକୁ କହିଲା, “ଗଛ ଉପରକୁ ଯାଇ ମଦ ଆଣ । କିନ୍ତୁ ଟିକିଏ ହେଲେ ପିଇବୁ ନାହିଁ ।” ସଜନାଗଛ ଉପରକୁ ଭୀମ ବଡ଼ ବଡ଼ ଖେପା ମାରି ଚଢ଼ିଗଲା । ଚଢ଼ିଣ ମାଇଲ୍

ଉପରକୁ ଉଠିଗଲା । ଗୋଟିଏ ପାଦ ତଳେ ରଖି ଅନ୍ୟ ପାଦଟି ଗଛ ଉପରେ ରଖିଲା । ସେ ଦେଖିଲା, ସଜନ ଗଛ କୋରଡ଼ରେ ବଡ଼ ବଡ଼ ବାରଟି ମାଠିଆରେ ମଦ ଅଛି । ତାହାକୁ ଦୁଇଟି ମୀନା ଚଢ଼େଇ ଜଗିଛନ୍ତି ।

ଭୀମସେନ କହିଲା, “ଆରେ, ଏଠି ତ ବହୁତ ମଦ” ତାପରେ ସେ ମୀନାଚଢ଼େଇକୁ କହିଲା, “ମୋତେ ମଦ କିଛି ପିଇବାକୁ ଦିଅ । ଏହାର ସ୍ବାଦ କେମିତି ମୁଁ ଚିକେ ଚାଖୁବି ।”

ମୀନା ପକ୍ଷୀ ଗୋଟିଏ ପଥର ମାଠିଆ ମଦ ଦେଇ କହିଲେ, “ତୁମେ ଯେତେ ପିଉଛ ପିଅ । ଏଠି ତମପାଇଁ ବହୁତ ମଦ ଅଛି ।” ଗୋଟିଏ ମାଠିଆରେ ବତିଶ ସେରେ ମଦ ପଶେ । ଭୀମସେନ ଗୋଟିଏ ଢୋକରେ ମାଠିଆଏ ମଦ ଖାଲି କରିଦେଲା ।

ମଦମାଠିଆ ସବୁଦୋକାନ ପରି ଧାଡ଼ି ହୋଇ ରହିଥିଲା । ଭୀମସେନ କହିଲା, “ବହୁତ ବଡ଼ିଆ ଜିନିଷ, ମୋତେ ଆଉ ଦିଅ ” ।

କିଛି ପଇସା ନଦେଇ ସବୁତକ ପଥର ମାଠିଆରେ ଥିବା ମଦ ଖାଲି କରିଦେଲା । ସେ ବହୁତ ପିଇଦେଲା ।



ଶେଷରେ ସେ ଯେଉଁକଥା ପାଇଁ ଆସିଥିଲା ତାର ମନେ ପକାଇଲା । ମୀନା ଚଢ଼େଇକୁ କହିଲା, “ହେ, ମୁଁ ତ ମାଠିଆରୁ ସବୁ ମଦ ପିଇଦେଲି । ଏବେ ମୋତେ ଧରଣୀମାତା ପାଇଁ ଗୋଟିଏ ବୋତଲ ମଦ ଦେ ।”

ତଥାପି ଆଉ ଗୋଟିଏ ବୋତଲ ମଦ ଥାଏ । ମୀନାଚଢ଼େଇ ତାକୁ ଭୀମସେନକୁ ଦେଲା । ଭୀମସେନ ସେହି ବୋତଲ ମୁହଁରେ ଗୋଟିଏ ଦଉଡ଼ି ବାନ୍ଧି, ତାକୁ କାନ୍ଧରେ ଝୁଲାଇଲା । ତାପରେ ସେ ଅସୁରପରି ଖେପା ମାରି ତଳକୁ ଓହ୍ଲେଇ ଆସିଲା । ଭଗବାନ ଭୀମସେନକୁ କହିଲେ, “ଏବେ ସେହି ମନ୍ତ୍ରନରେ ମଦ ପକାଇ ଦେଖ କଣ ହେଉଛି ।”

ଭୀମସେନ ବାମ ହାତରେ ବୋତଲ କାଢ଼ି ତାହାଣ ହାତର ପବିତ୍ର ପାପୁଲିରେ ଧରି ସେ ମଦ ଛିଞ୍ଚିଲେ । ହଠାତ୍ ଧରଣୀ ମାତା ପାଞ୍ଚହାତ ଉଚ୍ଚ ଉପରକୁ ଉଠିଲା । କ୍ରମଶଃ ଅଧିକରୁ ଅଧିକ ଫୁଲି ମନ୍ଦନ କୁଣ୍ଡରୁ ଉତୁରି ପଡ଼ି ଚାରି ଆଡ଼କୁ ବୋହିଯିବାକୁ ଲାଗିଲା ।

ମାତା କୋଡ଼ମାଙ୍କୁ ଭଗବାନ କହିଲେ, “ଏବେ ସେହି କୁଣ୍ଡକୁ ପୃଥିବୀ ମଝିରେ ରଖିଦିଅ ।”

ମାତା କୋଡ଼ମା ସେହି ପାତ୍ରକୁ ମୁଣ୍ଡରେ ମୁଣ୍ଡାଇ ପୃଥିବୀ ମଝିରେ ରଖିଦେଲେ । ଧରଣୀମାତା ଉପରେ ଭୀମସେନ ଆହୁରି ମଦ ଢାଳିଲା । ଧରଣୀମାତା ସେଁ ସେଁ ହୋଇ ଫେଣ ଆକାରରେ ସାରା ପୃଥିବୀରେ ଫାଟ ଭିତରେ ପଶି ତଳ ଆଡ଼କୁ ଗଡ଼ି ଚାଲିଲା ।

ଧରଣୀମାତାର ପ୍ରବଳ ବେଗରେ ଗତି ଦେଖି ଭୀମସେନ ତାକ ଛାଡ଼ିଲା । ଧରଣୀମାତା ପାତାଳକୁ ଚାଲିଯିବେ ଦେଖି ଭୀମସେନ ତାଙ୍କ ଗତିରୋଧ କରିବାପାଇଁ, ତାଙ୍କ ବହିଯିବା ବାଟ ଆଗରେ ହାତଯୋଡ଼ି ଶୋଇ ପଡ଼ିଲା ।

ସେ ବଡ଼ପାଟିରେ ତାକି କହିଲା, “ଫେରି ଆସ, ଫେରି ଆସ, କୁଆଡ଼େ ଯାଉଛ ?”

ଧରଣୀମାତା ଜମା ଶୁଣିଲେ ନାହିଁ । ତାଙ୍କର ଧରାଶାୟୀ ଶରୀରକୁ ଡେଇଁ କରି, ସେ କହିଲେ,

“ପାଣ୍ଡବ, ମୁଁ କାହିଁକି ତୁମ କଥା ମାନିବି । ତୁମେ ତୁମର ପ୍ରତିଜ୍ଞା ପୂରଣ କରିନାହିଁ । କେହି ଏଠାରେ ମୋତେ ପୂଜିବାକୁ ନାହାନ୍ତି ।”

ଭୀମସେନ ପଚାରିଲା, “ମୋତେ କୁହ, କିଏ ତୁମର ସେବା ଓ ପୂଜା କରିବ ? ମୁଁ ଗଳ୍ପ ସାଜେ ସାଜେ ଧରି ଆଣିବି ।”



ଧରଣୀମାତା କହିଲେ, “ନାଜା ବୈଗା ମୋର ସେବା ଓ ପୂଜା କରିବ ।”

ଭୀମସେନ ପଚାରିଲା, “ନାଜା ବୈଗା କେଉଁଠି ଅଛି ।”

ପବନ ଦେବତା କହିଲେ, “ଆରେ ମୁଁ ତ ତାକୁ ପ୍ରତିଦିନ ଦେଖେ । ତାକୁ ଏଠାକୁ ମୁହୂର୍ତ୍ତକ ଭିତରେ ନେଇ ଆସିବି । ନାଜା ବୈଗା ସମୁଦ୍ରରେ ଅଛି । ସେ ସେଠାରେ ମାଛ ଧରୁଛି । ପୃଥିବୀରେ ଶସ୍ୟ ନଥିବାରୁ ସେ ମାଛ ଖାଉଛି ।”

ଭୀମସେନ ଆଦେଶ ଦେଲା, “ତାକୁ ଏଠାକୁ ଶୀଘ୍ର ଆଣ ।”

ପବନ ଦେବତା ଉଡ଼ାଜାହାଜ ବେଗରେ ଉଡ଼ିଗଲେ । ଯେଉଁଠି ନାଜା ବୈଗା ଓ ତାର ସ୍ତ୍ରୀ ଲୁଚିଥିଲେ ସେ ଦେଖିଲେ । ସେ ଦୁହେଁ ପାଣି ଭିତରେ ବେକ ଯାଏ ବୁଡ଼ାଇ ଠିଆ ହୋଇଛନ୍ତି ।


ପବନ ଦେବତା ନାଜା ବୈଗାକୁ କହିଲେ, “ଭୀମସେନ ତୋତେ ପାଣ୍ଡବ ଭାଇମାନଙ୍କ ଜାତିଆଣ ସଭାକୁ ଡାକିଛନ୍ତି ।”

ନାଜା ବୈଗା ଯିବାକୁ ମନା କଲା, “ମୁଁ କେମିତି ଯିବି ସେଠାକୁ ? ସେଠାରେ ଭଗବାନ ଅଛନ୍ତି । ପାଣ୍ଡବମାନେ ଅଛନ୍ତି । ଧରଣୀମାତା ଅଛନ୍ତି, ଲୁଗା ନପିନ୍ଧି ଯିବା ପାଇଁ ମୋତେ ଲାଜ ମାଡ଼ିବ ।”

ପବନ ଦେବତା ଫେରିଆସି ଏକଥା ଭୀମସେନକୁ କହିଲେ, “ନାଜା ବୈଗା ମନାକଲା । ତା ଦେହରେ ଲୁଗା ନଥିବାରୁ ଲଜଳା ହୋଇ ଆସିବାକୁ ତାକୁ ଲାଜ ମାଡ଼ୁଛି ।”

ନାଜା ବୈଗା ନଆସିବାର କାରଣ ଭୀମସେନ ଭଗବାନଙ୍କୁ କହିଲା । ଭଗବାନ ତାଙ୍କ ହାତ ମୁଠା ଭିତରକୁ ଫୁଙ୍କି ଦେବାରୁ ତାଙ୍କ ନିଶ୍ୱାସରୁ ଲୁଗାଟେ ବାହାରିଲା । ସେହି ଲୁଗାକୁ ସେ ଭୀମସେନ ହାତରେ ଦେଲେ । ଭୀମସେନ ତାହାକୁ ପବନ ଦେବତା ହାତରେ ଦେଲେ । ପବନ ଦେବତା ତାକୁ ନେଇ ନାଜା ବୈଗା ପାଖକୁ ଗଲେ ।

ଭଗବାନ ତିଆରି କରିଥିବା ଲୁଗାକୁ ନାଜା ବୈଗା ନେଲା । ଏହାର ଲମ୍ବ ଷୋଳ ହାତ ଥିଲା । କିନ୍ତୁ ନାଜା ବୈଗାର ଦେହ ଏତେ ବିରାଟ ଥିଲା ଯେ ସେହି ଲୁଗା ତାର ଅଣ୍ଟା ତଳକୁ ମଧ୍ୟ ପାଇଲା ନାହିଁ । ସେହି ଲୁଗାକୁ ପିନ୍ଧିବା ପାଇଁ ସେ ଗୋଟିଏ ଅଣ୍ଟାବନ୍ଧା ଖୋଜିଲା । କିନ୍ତୁ ସାରା ପୃଥିବୀରେ ସେତେବେଳେ କେଉଁଠି ହେଲେ ଦଉଡ଼ା ନଥିଲା । କଇଁଛ ସାଥରେ ମର୍ତ୍ତ୍ୟକୁ ଆସିଥିବା ଚୂଡ଼ାୟ ପ୍ରହରୀ କୋଇଲା ସାପକୁ ତାର ଅଣ୍ଟାରେ ଗୁଡ଼େଇ ବାନ୍ଧିଦେଲା । ତାପରେ ସେହି କପଡ଼ାକୁ ଲେଙ୍କୁଡ଼ି କରି ଭାଙ୍ଗି ଅଣ୍ଟାର ଆଗପଟୁ ନେଇ ପଛପଟେ ଖୋସି ଦେଲା । ନାଜା ବୈଗାର ଦେହ ଏତେ ବିଶାଳ ଥିଲା ଯେ ତା ପିନ୍ଧିବା ପାଇଁ କପଡ଼ା ବହୁତ ଛୋଟ ଥିଲା । ସେ ତାକୁ ଅଣ୍ଟାରେ ଖୋସି ଆଗରେ କେବଳ ଝୁଲେଇ ଦେଲା ।



ପବନ ଦେବତା ତାକୁ ଦେଖି ଚକିତ ହେଲେ, “କି, ପ୍ରକାଶ ଶରୀର।”

ଏବେ ନାଜା ବୈଗା ଜାତି ସଭାକୁ ଯିବାପାଇଁ ପ୍ରସ୍ତୁତ ହୋଇଗଲା । ବାଟରେ ଗଲାବେଳେ ମନଇଚ୍ଛା ରହି ରହି ଯାଉଥାଏ । ପବନ ଦେବତା ତା ପଛକୁ ଫୁଲି ଠେଲିଲେ । କହିଲେ, “ଚାଲ, ଶାନ୍ତ ଚାଲ ।”

କିନ୍ତୁ ନାଜା ବୈଗା ଜମା ଚଳିଲା ନାହିଁ । ବିଳମ୍ବ ହେବାରୁ ପବନ ଦେବତା ଗୋଟିଏ ବାକ୍ସ ତିଆରି କରି, ନାଜା ବୈଗାକୁ ତାଉପରେ ବସିବା ପାଇଁ କହିଲେ । ପବନ ଦେବତା ତାକୁ ଉପରେ ଉଡ଼ାଇ ଉଡ଼ାଇ ନେଇ ପାଣ୍ଡବ ଭାଇମାନେ ଅପେକ୍ଷା କରିଥିବା ସ୍ଥାନରେ ପହଞ୍ଚାଇ ଦେଲେ ।

ଚବିଶ ମାଇଲ ଦୂରରୁ ଧରଣୀମାତା ନାଜା ବୈଗାକୁ ଦେଖି ତାଙ୍କ କେଶ ସଜାଡ଼ି ଦେଲେ । ଧରଣୀ ମାତାଙ୍କୁ ନାଜା ବୈଗା ଛଅ ମାଇଲ ଦୂରରୁ ଦେଖି ପବନ ଦେବତାଙ୍କୁ ରଖିବା ପାଇଁ କହିଲା ।

“ମୁଁ ଆଉ ବାଟତକ ଚାଲି ଚାଲି ଯିବି ।”

ଧରଣୀମାତା ନାଜା ବୈଗାକୁ ଦୂରରୁ ଦେଖି ପଚାରିଲେ, “ନାଜା ବୈଗା କେଉଁଠାରୁ ଏ ଲେଙ୍ଗଟା ପାଇଲୁ ? ଆଗରୁ ତୁ ତ ଲଜଳା ଥିଲୁ ।”

ନାଜା ବୈଗା ତାଙ୍କ କଥା ଶୁଣି କହିଲେ, “ତୁମ ଆଦେଶରେ ଭଗବାନଙ୍କ ଇଚ୍ଛାରୁ ଏହାକୁ ପାଇଲି ।”

ତାପରେ ଧରଣୀମାତା କହିଲେ, “ମୁଁ ଏବେ ମଧ୍ୟ ଲଜଳା । ମୁଁ ତୋର ସ୍ତ୍ରୀ ହେବାକୁ ଚାହୁଁଛି ।”

ନାଜା ବୈଗା ଏ କଥା ଶୁଣି ସେ ତାର ଲେଙ୍ଗଟା ଖୋଲି ଧରଣୀମାତାଙ୍କ ଉପରକୁ ଫେପାଡ଼ି ଦେଲା । ଧରଣୀମାତା ତାକୁ ଗୋଟେ ପଦ୍ମ ପତ୍ର ଦେଲେ ପିନ୍ଧିବା ପାଇଁ । ନାଜା ବୈଗା ସେଥିରୁ ଅଧା ଚିରି ତାର ସ୍ତ୍ରୀ

ନାଜା ବୈଗିନୀ ପାଇଁ ରଖିଲା । ସେହି ପତ୍ର ଏତେ ବଡ଼ ହୋଇଗଲା ଯେ ଉଭୟଙ୍କ ପିନ୍ଧା ଲୁଗା ପାଇଁ ଯଥେଷ୍ଟ ହେଲା ।

ତାପରେ ନାଜା ବୈଗା ବିନମ୍ର ହୋଇ କହିଲା, “ଧରଣୀମାତା, ତୁମକୁ ମୋର ପ୍ରଣାମ ”।

ଧରଣୀମାତା କହିଲେ, “ତୁମକୁ ମୋର ଆଶୀର୍ବାଦ, ମୋତେ ତୁମେ ପୂଜା ଦେବ ” ।

ନାଜା ବୈଗା କହିଲା, “ହଁ, ମୁଁ ତୁମକୁ ନିଶ୍ଚୟ ପୂଜା କରିବି ” । ଧରଣୀମାତା ଆଦେଶ ଦେଲେ, “ମୋତେ ଗୋଟିଏ କଳା ଗଞ୍ଜା, କଳା କୁକୁଡ଼ା ବଳି ଦେବୁ । ବୋତଲେ ମଦ ଦେବୁ ।” ନାଜା ବୈଗା କହିଲା, “ତୁମେ ଯଦି ପୃଥିବୀରେ ରହିବ, ମୁଁ ଏ ସବୁ ପୂଜା ତୁମର ପାଳନ କରିବି ।”


ଧରଣୀମାତା କହିଲେ, “ହଁ, ମୁଁ ଏଠି ରହିବି । କିନ୍ତୁ ତୋର ସ୍ତ୍ରୀ କେଉଁଠି ?”

ନାଜା ବୈଗା କହିଲା, “ସେ ଏବେ ମଧ୍ୟ ସମୁଦ୍ର ଭିତରେ ଅଛି ।”

ଧରଣୀମାତା କହିଲେ, “ଏବେଠାରୁ ମୁଁ ମଧ୍ୟ ତୋର ସ୍ତ୍ରୀ ହେବାକୁ ଚାହେଁ । ମୋତେ ଯଦି ତୋ ସାଥରେ ରହିବାକୁ ଚାହୁଁ ତେବେ ତୋର ଡାହାଣ ହାତ କାଣି ଆଙ୍ଗୁଠି କାଟି ଚାରି ଭାଗ କରିବୁ ଏବଂ ନଖକୁ ଚାରିଭାଗ କରି ପୃଥିବୀର ଚାରି କଣରେ ପକାଇବୁ । ତେବେ ମୁଁ ତୋ ସାଥରେ ସବୁଦିନ ପାଇଁ ରହିବି ।”

ସେତେବେଳେ ନାଜା ବୈଗାର ପ୍ରତି ହାତରେ ଛଅଟି ଲେଖାଏଁ ଆଙ୍ଗୁଠି ଥିଲା । ତାର କାଣି ଆଙ୍ଗୁଠିଟି ହାତେ ଲମ୍ବ ଥିଲା । ସେହି କାଣି ଆଙ୍ଗୁଠିକୁ କାଟି ଚାରି ଭାଗ କଲା । ତା ଉପରେ ନଖ ରଖି ପୃଥିବୀର ଚାରି କଣରେ ରଖିଲା । ତାପରେ ପ୍ରତି ନଖ ଉପରେ ଗୋଟିଏ ଲେଖାଁ ମଦ ବୋତଲ ଢାଳିଲା ।

ଏହା ହିଁ ହେଉଛି ପୃଥିବୀରେ ନାଜା ବୈଗା ଓ ମାଟି ସୃଷ୍ଟିର କାହାଣୀ ।



ନିଆଁ ଓ ଭୋକରୁ ମଣିଷର ମୁକ୍ତି

ପୃଥ୍ବୀ ତିଆରି ଶେଷ ହେଲା । ଧରଣୀମାଆ ସବୁଦିନ ପାଇଁ ପୃଥ୍ବୀରେ ରହିଲେ । ସେତେବେଳେ ପୃଥ୍ବୀରେ ଭୂମିଆ ମାନବର ପୂର୍ବପୁରୁଷ ନାଁଗା ବୈଗା ଓ ନାଁଗା ବୈଗିନୀ । ପାଣ୍ଡବ ଭାଇମାନେ ଓ ଘୁଷୁରୀ ଜଗୁଥିବା ତୋମାରମାନେ କେବଳ ଥିଲେ । କିନ୍ତୁ ତୋମାର ଛୋଟ ଜାତି ହୋଇଥିବାରୁ ତାଙ୍କ ହାତରୁ କେହି ଖାଦ୍ୟ ଗ୍ରହଣ କରୁନଥିଲେ ।

ପ୍ରଥମେ ମଣିଷମାନଙ୍କ ପାଖରେ ଶସ୍ୟ ନଥିଲା । କେବଳ ମାତା ଜାନକୀଙ୍କ ପାଖରେ ଥିଲା । ମାତା ଜାନକୀ ସୀତା ନାମରେ ପରିଚିତ ଥିଲେ । ସେ ରାମଙ୍କର ସ୍ତ୍ରୀ ଥିଲେ ଓ ଜୋଡ଼ିଆ ନଗ୍ରରେ ରହୁଥିଲେ ।

ମାତା ଜାନକୀଙ୍କର ଗୋଟିଏ ହାତରେ ଛଅଟି ଆଙ୍ଗୁଠି ଥିଲା । ସେଥିରୁ ସେ ଷଷ୍ଠ ଆଙ୍ଗୁଠିଟି କାଟି ମାଟିରେ ପୋତି ଦେଲେ । କିଛି ସମୟ ପରେ ସେହି ଆଙ୍ଗୁଠିରୁ ଗୋଟିଏ ବାଉଁଶ ଉଠିଲା । ସେହି ବାଉଁଶ ଇନ୍ଦ୍ର ମଝି ଅଂଶ ପୋଇ ଥିଲା । ବାଉଁଶର ସେହି ପଟ୍ଟା ନଳ ଭିତରେ କୋଡୋ, କୁଟ୍ଟା, ବରବଟା, ଉର୍ଦ୍ଧ୍ବ, ରାମତିଳ, ଧାନ, କୁଆର, ହରଡ଼, ମାଣ୍ଡିଆ, କାଙ୍କ, ବାଦ୍ରା ଓ ଝୁନ୍‌ଝୁ ଆଦି ଶସ୍ୟ ଗୁପ୍ତରେ ରଖାଯାଇଥିଲା ।

ଦିନେ ତୋମାର ଘୁଷୁରୀ ତାହୁ ଜଙ୍ଗଲରେ ଖାଦ୍ୟ ଖୋଜି ବୁଲୁଥିଲା ବେଳେ ମାତା ଜାନକୀଙ୍କ ଆଙ୍ଗୁଠିରୁ ଉଠିଥିବା ବାଉଁଶକୁ ସେ ଦେଖିଲା । ସେହି ବାଉଁଶକୁ ସେ କାମୁଡ଼ି କଣା କରିଦେବାରୁ ସେଥିରୁ ସବୁ ଶସ୍ୟ ଗଢ଼ିଲା । ଘୁଷୁରୀ ବିସ୍ମିତ ହୋଇ କହିଲା, “ଏଇ ଶସ୍ୟ ! ମୁଁ ଏଠାକୁ ପ୍ରତିଦିନ ଖାଇବାକୁ ଆସିବି ।”

ତୋମାର ଘୁଷୁରୀ ଅତୀ ସମା କରୁଥିବାବେଳେ ସେଠାରେ ସେ ଶସ୍ୟ ପଡ଼ିଥିବା ଦେଖିଲା । ଜଙ୍ଗଲରେ ଘୁଷୁରୀ ଯାଉଥିବା ବାଟକୁ ଅନୁସରଣ କରି ଯାଇ ଶେଷରେ ସେ ବାଉଁଶ ଗଛ ପାଖରେ ପହଞ୍ଚିଲା । ସେହି ବାଉଁଶକୁ ଦିପଡ଼ା କରିଦେବାରୁ ସେଥିରୁ ସବୁ ତଳ ଶସ୍ୟ ବାହାରିପଡ଼ିଲା । ସେ ଘରକୁ ଆସି ତାର ସବୁ ଜାତି ଭାଇମାନଙ୍କୁ ଡାକିନେଲା । ବାଉଁଶ ଭିତରେ ଏତେ ଶସ୍ୟ ଥିଲା ଯେ ସେମାନେ ସବୁ ମାସକ ପାଇଁ ବୋହି ଆଣି ଘରେ ଭର୍ତ୍ତି କରି ରଖିଲେ ।

ଏତିକିବେଳେ ନାଁଗା ବୈଗା ତାର ଭୋକ ମେଣାଇବାପାଇଁ ଜଙ୍ଗଲରେ ଫଳ, ମୂଳ, ପତ୍ର, ଫୁଲ, ସାଗ ଖୋଜି ବୁଲୁଥିବା ବେଳେ ବାଉଁଶ ଫାଳ ପଡ଼ିଥିବା ଦେଖିଲା । ସେ ସେଥିରୁ କିଛି ବାଉଁଶ ଛେଳି ଆଣି ସେଥିରୁ ଟୋକେଇ, ପାଣିଆ ତିଆରି କଲା । ସେତେବେଳେ ଲୋକେ ଶସ୍ୟ ରଖିବାପାଇଁ ଟୋକେଇ ତିଆରି ଜାଣିନଥିଲେ । କେବଳ ନାଁଗା ବୈଗା ଜାଣିଥିଲା । ପରବର୍ତ୍ତୀ ସମୟରେ ଧୂଳିଆମାନେ ଟୋକେଇ ତିଆରି କରିବା ଶିଖିଲେ । ତାପରେ ଭୂମିଆମାନେ ନିଜ ବ୍ୟବହାର ପାଇଁ ବାଉଁଶ ଟୋକେଇ ତିଆରି କଲେ ଓ ଧୂଳିଆମାନଙ୍କ ପରି ହାତରେ ବିକିବାରୁ ଅତୀତ ଏବଂ ଅସୁଆ ଜାତି ଭାବରେ ପରିଚିତ ହେଲେ ।

ଯେତେବେଳେ ଲୋକମାନେ କୋଡ଼ୋ, କୁର୍କୀ ଓ ଅନ୍ୟାନ୍ୟ ଶସ୍ୟ ଚାଷ କରିବା ଶିଖିବାର ବହୁଦିନ ପରେ ସେ ଦୁଃଖ ହୋଇଯିବାରୁ ଭଗବାନ ସମଗ୍ର ପୃଥିବୀକୁ ପୋଡ଼ି ଧ୍ବଂସ କରିବାପାଇଁ ସ୍ଥିର କଲେ । ଏକଥା ପାଣ୍ଡବ ଭାଇମାନେ ଜାଣି ଭଗବାନଙ୍କୁ ପଚାରିଲେ, “ଭଗବାନ ! ତୁମେ ଯେବେ ପୃଥିବୀକୁ ଧ୍ବଂସ କରିବ, ସେତେବେଳେ ଆମେ କେଉଁଠି ରହିବୁ ?”

ଭଗବାନ କହିଲେ: “ପୃଥିବୀ ଉପରେ ଗୋଟିଏ ଗାତ ଖୋଳି, ତା ଭିତରେ ଲୁଚିଯିବ । ପୃଥିବୀ ଥଣ୍ଡାହେଲେ ପରେ ବାହାରକୁ ଆସିବ ।”

ତୋମାର ଘୁଷୁରୀ ଚାନ୍ଦୁ ଭବିଷ୍ୟତରେ ଘଟିବାକୁ ଥିବା ଭଗବାନଙ୍କର ଗୁପ୍ତ ଅଭିଳାଷ ବିଷୟରେ ଜାଣି ପାରି ସେ ତୋମାରକୁ କହିଲା, “ଭଗବାନ ସମଗ୍ର ପୃଥିବୀକୁ ପୋଡ଼ି ଦେବେ ।”

ତୋମାର କହିଲା, “ଯଦି ସବୁ ଜଳିଯାଏ, ତେବେ ମୁଁ କେମିତି ରକ୍ଷା ପାଇବି ? ମୋର ସବୁ ଶସ୍ୟ ପୋଡ଼ିଗଲେ, ତାପରେ ମୁଁ ଖାଇବି କ’ଣ ?”

ଘୁଷୁରୀ କହିଲା, “ତୋର ସବୁ ଶସ୍ୟ ଗୋଟିଏ ବଡ଼ ଥଳିରେ ପୁରାଇ ମୋ ପିଠିରେ ବାନ୍ଧିଦେବୁ । ତାପରେ ତୁ, ତୋର ପରିବାର, ବନ୍ଧୁବାନ୍ଧବ ସମସ୍ତେ ମୋ ପିଠି ଉପରେ ବସିଯିବ । ମୁଁ ତୁମମାନଙ୍କୁ ରକ୍ଷା କରିବି ।” ଏହାପରେ ଚାନ୍ଦୁ ମାଟିତଳେ ଗୋଟିଏ ବଡ଼ ଗାତ ଖୋଳିଲା, ତା’ ଭିତରେ ସବୁ ଶସ୍ୟ ଏବଂ ତୋମାର ଲୁଚିରହିଲେ ।

ପୃଥିବୀ ଧ୍ବଂସ ହେବା ସମୟ ଆସିବାରୁ ଭୀମସେନ ଯେଉଁ ଲୁହାଛତୁରେ ଜମିମାପ ହୁଏ, ସେହି ଛତୁକୁ ମାଟିରେ ପୋତି ଏପଟ ସେପଟ ବୁଲେଇ ଗୋଟିଏ ବଡ଼ ଗାତ ଖୋଳିଲା । ସେହି ଗାତ ବାଟ ଦେଇ ସେ, ତାର ଭାଇମାନେ ଏବଂ ମାତା କୋଡ଼ମା ମାଟି ତଳକୁ ଚାଲିଗଲେ । ନାଁଗା ବୈଗା ଓ ନାଁଗା ବୈଗିନୀକୁ ମଧ୍ୟ ସେମାନେ ସାଥରେ ନେଇଥିଲେ ।

ତାପରେ ଭଗବାନ ପୃଥିବୀରେ ନିଆଁ ଲଗାଇଲେ । ଅଦେଇ ଘଣ୍ଟା ମଧ୍ୟରେ ଗଛ, ପ୍ରାଣୀ, ମଣିଷ ସବୁ ଧ୍ବଂସ ହୋଇଗଲା । କିଛି ସମୟ ପରେ ପୃଥିବୀ ଥଣ୍ଡା ହେବାରୁ ତୋମାର ତାର ପରିବାର, ଜ୍ଞାତି କୁଟୁମ୍ବ ଓ ଘୁଷୁରୀ ଗାତ ଭିତରୁ ବାହାରକୁ ବାହାରି ଆସିଲେ । ସେ ଘରକୁ ଯାଇ ତା ନିଜପାଇଁ ଗୋଟିଏ ତୃଆ ଘର ତୋଳିଲା ଏବଂ ପାଖରେ ରଖିଥିବା ଶସ୍ୟକୁ ସେମାନେ ଖାଇଲେ ।



ପାଣ୍ଡବ ଭାଇ, ସେମାନଙ୍କର ମାତା କୋଟ୍ମା, ନାଁଗା ବୈଗା ଓ ନାଁଗା ବୈଗାନୀ ସେମାନଙ୍କ ଗାତରୁ ପତାକୁ କାନ୍ଦିଲେ ।
 କିନ୍ତୁ ସେମାନଙ୍କର କିଛି ଖାଇବାକୁ ନଥିଲା । ଭାରଣ ତୋମାର ପରି ସେ କୌଣସି ଶସ୍ୟ ପାଖରେ ରଖି ଦିଅନ୍ତେ । ସ
 ତୁ ଜଳି ଯାଇଥିବାରୁ ପୃଥିବୀରେ କିଛି ଖାଇବାକୁ ନଥିଲା । ସେମାନେ କିଛି ଖାଇବାକୁ ନପାଇ ଛଅବର୍ଷ ଜଳ ରୋକ
 ଉପାସରେ ରହିଲେ । ଶେଷରେ ସେମାନଙ୍କୁ ଭିକ୍ଷା ଲୋକ ହେଲା ।

ଭୀମସେନ ପୂର୍ବଦିଗରେ ସୂର୍ଯ୍ୟ ଉଦୟ ଦେବା ପର୍ଯ୍ୟନ୍ତ ଅପେକ୍ଷା କଲା । ସୂର୍ଯ୍ୟକୁ ସେ ପଚାରିଲା, “ଆମର
 କିଛି ଖାଇବାକୁ ନାହିଁ । ତୁମେ ଜାଣିଛ କି, କିଏ ଆମକୁ ଶସ୍ୟ ଦେଇ ପାରିବ ? ତୁମେ ତ ସାରା ପୃଥିବୀରେ ବୁଲୁଛ
 ଏବଂ ସବୁ ଦେଖୁଛ ।”

ସୂର୍ଯ୍ୟ କହିଲେ, “ମୁଁ ଦେଖୁଛି, ତୋମାର ଶସ୍ୟ ଅଛି ।”

ଭୀମସେନ କହିଲା, “ଯଦି ତୋମାର ଶସ୍ୟ ରଖିଥିବା ସତ୍ୟ ହୁଏ, ତେବେ ଆଉଥରେ ଯାଇ ଦେଖିଆସ ।”

ସୂର୍ଯ୍ୟ ଦେଖିଲେ, ତୋମାର ଘରେ ବହୁତ ଶସ୍ୟ ଅଛି, ତେଣୁ ସେ ଭୀମସେନକୁ ଜଣେଇ ଦେଲେ ।



ଭୀମସେନ ସାଙ୍ଗେ ସାଙ୍ଗେ ଚବିଶି ମାଇଲ ବାଟ ଅସୁରଭଲ ପାହୁଣ୍ଡ ପକାଇ ତୋମାର ପାଖରେ ପହଞ୍ଚିଲା ।

ସେ ତୋମାରକୁ ଅନୁରୋଧ କରି କହିଲା, “ଭାଇ, ମୋତେ କିଛି ଶସ୍ୟ ଦେ ।”

ତୋମାର ରାଜା କହିଲା, “ତୁମେ କିଛି ଶସ୍ୟ ଧାର୍ ସ୍ବରୂପ ନେଇ ପାର । କିନ୍ତୁ ସବୁ ମୋତେ ଫେରେଇବ ।
 ଯେତିକି ନେବ ସେତିକି ଫେରେଇବ । ଯଦି ତୁମେ ଧାନ ମାଣ ମୁହଁଯାଏ ନେବ ସେହି ମୁହଁଯାଏ ଫେରେଇବ । ଯଦି
 ପୁରା ମାଣର ମୁହଁ ଉପରଯାଏ ନେବ ସେହି ମୁହଁ ଉପରଯାଏ ଦେଇ ଫେରେଇବ ।

ଭୀମସେନକୁ ଲୋକ ହେଉଥିବାରୁ ସବୁ ସର୍ବ ପୂରଣ କରିବାପାଇଁ ଶପଥ କଲା ।

ସୂର୍ଯ୍ୟ ସାକ୍ଷୀ ରଖି ଶପଥ କରି କହିଲେ, “ଯଦି ପାଣ୍ଡବ ଭାଇମାନେ ଶପଥ ନଫେରାନ୍ତି, ତେବେ ମୁଁ ଫେରେଇ ଦେବି ।”

ତନ୍ତ୍ର ମଧ୍ୟ ସାକ୍ଷୀ ରହିଲେ । କେବଳ ପାଣ୍ଡବ ଭାଇମାନଙ୍କ ପାଇଁ ନୁହେଁ, ନାଁଗା ବୈଗା ଓ ନାଁଗା ବୈଗାନୀଙ୍କ ପାଇଁ ମଧ୍ୟ । ତାପରେ ତୋମାର ରାଜା କହିଲା,

“ମୁଁ ତୁମକୁ ଶପଥ ଦେବି । କିନ୍ତୁ ପ୍ରଥମେ ତୁମକୁ ମୋ ସାଥରେ ଖାଇବାକୁ ପଡ଼ିବ ।”

ଭୀମସେନ କହିଲା, “ମୁଁ ତୁମ ସହିତ ଖାଇବି କେମିତି ?

ତୁମେ ଅଲଗା ଛାଡ଼ି । ତେବେ ଏ ବିଷୟରେ ମୋ ମାତା କୋଡ଼ମାକୁ ପଚାରି ଆସେ ।”


ସେ ଘରକୁ ଆସି ତାର ଭାଇ ଓ ମାଆକୁ କହିଲା,

“ତୋମାର ଶପଥ ଦେବାକୁ ରାଜି ହେବ ଯଦି ଆମେ ପ୍ରଥମେ ତା ସହିତ ଖାଇବା ।”

ମାତା କୋଡ଼ମା କହିଲେ, “ହଁ ! ତାହା ତ ଠିକ୍ । ତୁମେ ସମସ୍ତେ ପ୍ରଥମେ ତା ସହିତ ଖାଇପାର ।”

କିନ୍ତୁ ଭୀମସେନ କହିଲା, “ମୁଁ ପବନ ଦେବତାକୁ ଡାକିବି, ସେ ଆମ ପତ୍ରରୁ ଖାଦ୍ୟ ସବୁ ଉଡ଼େଇ ନେବ ।”

ସମସ୍ତେ ତୋମାର ଘରେ ଭୋଜିକୁ ନିମନ୍ତ୍ରଣ ହୋଇ ଗଲେ । ତୋମାରୁର ବହୁତ ଘୁଷୁରୀ ଥିଲା । ଯେଉଁମାନେ ପୃଥ୍ବୀ ପ୍ରଳୟରୁ ରକ୍ଷା ପାଇ ଯାଇଥିଲେ । ତାହୁଁ ଘୁଷୁରୀ ପ୍ରଥମେ ଗାତ ଭିତରକୁ ଗଲାବେଳେ ଏମାନେ ତାପଛରେ ଯାଇ ରହି ଯାଇଥିଲେ । ସେହି ଘୁଷୁରୀମାନଙ୍କ ମଧ୍ୟରୁ ତୋମାର ଗୋଟିଏ କାଟିଲା ଏବଂ ତାର ସ୍ତ୍ରୀ ପାଣ୍ଡବଭାଇମାନଙ୍କ ପାଇଁ ଭାତ, ଘୁଷୁରୀ ମାଂସ ରାନ୍ଧିଲା । ଖାଦ୍ୟ ପ୍ରସ୍ତୁତି ହୋଇ ସାରିବା ପରେ ତୋମାରୁର ସ୍ତ୍ରୀ ସମସ୍ତଙ୍କୁ ପତ୍ର ଠୋଳାରେ ଭାତ ପରସିଲା । ତୋମାର ନିଜେ ଘୁଷୁରୀ ମାଂସ ପରସିଲା । କିନ୍ତୁ ପାଣ୍ଡବ ଭାଇମାନେ ଓ ସେମାନଙ୍କର ମାତା କୋଡ଼ମା ଖାଇଲେ ନାହିଁ । କେମିତି ଖାଇବେ ସେମାନେ ? ଯେହେତୁ ସେମାନେ ଅନ୍ୟ ଜାତିର । କେବଳ ନାରାୟଣ ଦେଓ ଛୋଟ ପିଲାଟିଏ ହୋଇଥିବାରୁ ମୁଠାଏ ଭାତ ଓ ଖଣ୍ଡେ ଘୁଷୁରୀ ମାଂସ ନେଇ ଖାଇଲା । ଭୀମସେନ ପବନ ଦେବତାକୁ ଡାକିବାରୁ ଦୂର୍ଘ୍ବବାତ୍ୟାରେ ଥାଳିରୁ ସବୁ ଖାଦ୍ୟ ଉଡ଼ିଗଲା । ପାଣ୍ଡବଭାଇମାନେ ଛଳନା କଲେ ଯେ ସେମାନେ ସବୁ ଖାଦ୍ୟ ଖାଇ ଦେଇଛନ୍ତି । କିନ୍ତୁ ନାଁଗା ବୈଗା ମୋଟେ ଛଳନା କଲାନାହିଁ । ସେ ସବୁବେଳେ ପାଇଁ ସେମିତି ବସିଥିଲା । ତାକୁ କେହି କହିନଥିବାରୁ ସେ ଖାଦ୍ୟ ଛୁଇଁ ନଥିଲା । ତା ଖାଦ୍ୟକୁ ମଧ୍ୟ ପବନ ଦେବତା ଉଡ଼ାଇ ନେଲା ।




ଏବେ ତୋମାର ବିଶ୍ୱାସ କଲା ସେମାନେ ତାର ସର୍ବ ପୁରଣ କରି ଗୋଟିରେ ଯୋଗ ଦେଲେ । ତେଣୁ ସେ ସେମାନଙ୍କୁ କିଛି ଶପଥ ଦେଲା । ଘରକୁ ଫେରି ମାତା କୋହମା ତାର ପୁଅମାନଙ୍କୁ ପଚାରିଲା, “ତୋମାର ଦେଇଥିବା ଖାଦ୍ୟକୁ ତୁମ ଭିତରୁ କିଏ ଖାଇଛି କି ?”

ଛୋଟ ବାଳକ ନାରାୟଣ ଦେବ ଛଅ ବର୍ଷ ହେଲା କୌଣସି ଖାଦ୍ୟ ଖାଇନଥିବାରୁ ସେ ବଡ଼ ଭାଇମାନଙ୍କ ଠାରୁ ଗୋଟିକିଲା ଥିଲା । ସେ କହିଲା, “ତୋମାର ଦେଇଥିବା ଖାଦ୍ୟ ମୁଁ ଖାଇଛି ।” ଏଣୁ ପାଣ୍ଡବ ଭାଇମାନେ କହିଲେ, “ତୁ ଯେହେତୁ ତୋମାର ହାତରୁ ଖାଦ୍ୟ ଖାଇଲୁ, ଆମ ସହିତ ବେଶିଦିନ ରହି ପାରିବୁ ନାହିଁ । ଏଇ ବର୍ତ୍ତମାନ ଠାରୁ ଆମ ପାଖରୁ ଯାଇ ଅଇଗା ଖାଅ ।

ନାରାୟଣ ଦେବ କହିଲେ, “ମୋତେ କିଏ ଖାଇବାକୁ ଦେବ”, ପାଣ୍ଡବ ଭାଇମାନେ କହିଲେ, “ଲୋକମାନଙ୍କ ଘରକୁ ଯାଅ । ସେମାନେ ତୁମକୁ ପୂଜା କରିବେ । ତୁଆର ବନ୍ଧ ପାଖରେ ଘୁଷୁରୀ ବଳି ଦେବେ ତୁମକୁ । ଯେଉଁ ଘୁଷୁରୀ ତୁମେ ଖାଇବ । ନାରାୟଣ ଦେବ କହିଲେ, “ମୋ ପାଇଁ ଘୁଷୁରୀ ବଳି ଦେବାକୁ ମୁଁ ଲୋକମାନଙ୍କୁ କିପରି କହିବି ।”

ପାଣ୍ଡବଭାଇମାନେ କହିଲେ, “ତମେ ରୋଗ ପଠାଇ ସେମାନଙ୍କ ଘୁଷୁରୀମାନଙ୍କୁ ମାରିଦେବ । ତାପରେ ସେମାନେ ଏହାର କାରଣ ନାଁଗା ବୈଗା ସହିତ ପରାମର୍ଶ କରିବେ । ସେ ତୁମପାଇଁ ଘୁଷୁରୀ ବଳି ଦେବାକୁ କହିବ । ବଳି ଦେଲେ ଘୁଷୁରୀମାନେ ରୋଗରୁ ରକ୍ଷା ପାଇବେ ।”

ନାରାୟଣ ଦେବ ତୋମାର ଘରକୁ ଯାଇ ତା ଘର ଦୁଆର ଏରୁଣ୍ଡବନ୍ଧ ପାଖରେ ରହିଲେ । ତାଙ୍କୁ ଯେତେବେଳେ ଭୋକ କଲା, ସେ ତୋମାରୁ ଗୋଟିଏ ଘୁଷୁରୀକୁ ରୋଗ ଧରାଇଲେ । କିଛି ସମୟପରେ ଆଉ ଗୋଟିଏ ଘୁଷୁରୀକୁ ରୋଗ ଧରିଲା ଏବଂ ସେ ମଲା । ଯେତେବେଳେ ତୃତୀୟ ଘୁଷୁରୀକୁ ରୋଗ ଧରିଲା, ତୋମାରୁ ଡରିଯାଇ ଭବିଷ୍ୟବତ୍ତା ନାଁଗା ବୈଗାକୁ ପଚାରିଲା ।



ନାଁଗା ବୈଗା ତାର କୁଳା ଏବଂ ଲାଭ ତୁମ୍ଭା ନେଇ ତାର ମନ୍ତ୍ର ଆରମ୍ଭ କଲା । କୁଳା ତଳେ କୋଠାରୀ ଶଯ୍ୟାକୁ ହାତ ପାପୁଲିରେ ଧରି ଘଷିଲା । ସେ ଭଗବାନଙ୍କୁ ଡାକି ପଚାରିଲା, କାହିଁକି ତୋମାରର ଘୁଷୁରୀ ଉପରକୁ ରୋଗ ଛାଡ଼ିଛନ୍ତି । ଯେତେବେଳେ ସେ ନାରାୟଣ ଦେଓଙ୍କୁ ଡାକିଲା, ଖର୍ ଖର୍ ଶୁଭିଲା ଏବଂ ତାର ଅନ୍ୟ ହାତରେ ଥିବା ଲାଭ ‘ଖୋଇ’ ଝଣ ଝଣ ହେଲା । ନାଁଗା ବୈଗା ତୋମାରକୁ କହିଲା, “ନାରାୟଣ ଦେଓ ତୋର ଘୁଷୁରୀ ଉପରକୁ ରୋଗ ଛାଡ଼ିଛି । ଘରର ମୁଖ୍ୟ ପାଟକ ଏରୁଣ୍ଡିବନ୍ଧ ପାଖରେ ଭଗବାନଙ୍କୁ ସନ୍ତୁଷ୍ଟ କରିବା ପାଇଁ ଗୋଟିଏ ଘୁଷୁରୀ ବଳି ଦେବାକୁ କହିଲା । ଏହି ବଳିର ନାମ ଘୁଷୁରୀ ବିଭା ବା “ଲରୁ କାଢ଼” ।

ତୋମାର ନାଁଗା ବୈଗାର ଉପଦେଶ ମାନି ତା ଘର ଏରୁଣ୍ଡି ବନ୍ଧ ଉପରେ ଗୋଟିଏ ଘୁଷୁରୀ ବଳି ଦେଲା । ବଳିଦେବା ପୂର୍ବରୁ ପ୍ରଥମେ ଗୋଟିଏ ବଡ଼ ଛକି କାଠ ନେଲେ । ଦୁଇ ଜଣ ଲୋକ ଛକି କାଠର ଦୁଇ ଶେଷ ମୁଣ୍ଡରେ ଠିଆହୋଇ ସଂଗ୍ରାମରତ ବଳି ପଶୁକୁ ନେଇ ସେଇ ଛକ ମଝିରେ ରଖି ହଣାଯାଏ ।

ବହୁ ଦିନରୁ ଗଣ୍ଡ଼ୁାନାର ଅଧିବାସୀମାନେ ଏହି ଭାବରେ ଲରୁକାଢ଼ ପାଳନ କରି ଆସୁଛନ୍ତି । ପ୍ରତି ଦିନି କିମ୍ବା ପାଞ୍ଚ ବର୍ଷ ଅନ୍ତରରେ ନାରାୟଣ ଦେଓ ଯେତେବେଳେ ବଳି ଖୋଜନ୍ତି, ସେ ରୋଗ ପଠାନ୍ତି କିମ୍ବା ପରିବାର ଉପରେ କିଛି ଦୁର୍ଭାଗ୍ୟ ପକାନ୍ତି । ଲରୁ କାଢ଼ ବାକିଥିବା ଏଥରୁ ଜଣାଯାଏ । ଯେତେବେଳେ ଲୋକେ ବଳି ଦେଇ ଦିଅନ୍ତି । ରୋଗ ବନ୍ଦ ହୋଇ ଯାଏ ।

ପାଣ୍ଡବ ଭାଇମାନେ ତୋମାରଠାରୁ ଧାର୍ ଆଣିଥିବା ଶଯ୍ୟା ଖାଇ ସ୍ୱପ୍ନରେ ସୁଦ୍ଧା ଫେରାଇବାକୁ ଚାହିଁଲେ ନାହିଁ । ଗୌଣୀତଳେ କଣା କରି ଶଯ୍ୟା ପୂର୍ଣ୍ଣ କରିଥିଲେ । ଗୌଣୀ ତଳୁ ସଂଗ୍ରହ କରିଥିବା ଶଯ୍ୟାକୁ ସେ ନେଇଥିବା ଶଯ୍ୟାର ଅଧା ଫେରେଇ ଦେଲେ । ଆଉ ଅର୍ଦ୍ଧେକ ଶଯ୍ୟା ଫେରାଇଲେ ନାହିଁ । ତୋମାର ସୂର୍ଯ୍ୟ ଚନ୍ଦ୍ରକୁ ସାକ୍ଷୀଦେଇ ତାର ଶଯ୍ୟା ଫେରାଇଦେବା ପାଇଁ ଦାବି କଲା । ପାଣ୍ଡବଭାଇ ଓ ନାଁଗା ବୈଗା ପାଇଁ ଚନ୍ଦ୍ର ଓ ସୂର୍ଯ୍ୟ ସାକ୍ଷୀ ଅମାନତ ରଖିଥିଲେ । ସେହିଦିନୁ ଚନ୍ଦ୍ର ଓ ସୂର୍ଯ୍ୟକୁ ଅନ୍ଧାର ଘୋଡ଼େଇ ଦିଏ । ପରାଗ ଶେଷ ନହେବା ପର୍ଯ୍ୟନ୍ତ ଭୂମିଆମାନେ ଗାତ ଖାଆନ୍ତି ନାହିଁ । ସେହି କାରଣରୁ ସବୁ ଲୋକେ ପରାଗ ସମୟରେ ଉଦ୍ଧାର କର ଉଦ୍ଧାର କର ବୋଲି ଡାକ ଛାଡ଼ନ୍ତି । ତୋମାର କିଛି ସମୟ ପରେ ଚନ୍ଦ୍ର ଓ ସୂର୍ଯ୍ୟକୁ ମୁକ୍ତ କରିଦିଏ । ଭୂମିଆମାନେ କେବଳ ଚନ୍ଦ୍ରକୁ ଛାଡ଼ିଦେବା ପାଇଁ ଚିହ୍ନାର କରନ୍ତି । କିନ୍ତୁ ସେମାନେ ହିନ୍ଦୁମାନଙ୍କ ପରି କୌଣସି ଦାନ ବା ପୂଜା ପାଳନ କରନ୍ତି ନାହିଁ ।



ଯାହୁ ମୁଦ୍ରିକା

ଗୋଟିଏ ସହରରେ ଜଣେ ଗଣ୍ଡ ରାଜା ଥିଲା । ସେହି ସହରରେ ଧୁରୁଝା ନାମରେ ଜଣେ ଭୂମିଆ ଥିଲା । ସେ ଭଲ ନାଟି ପାରୁଥିଲା ଏବଂ ଗାଇ ପାରୁଥିଲା ।

ରାଜା ଧୁରୁଝାକୁ ଡାକି କହିଲେ, “ତାଲ ଧୁରୁଝା, ପଡ଼ୋଶୀ ସହରରେ ଗୋଟିଏ ଭୋଜିରେ ନାଟିବାକୁ ଯିବା ।

ଭୂମିଆ ପୁରୋହିତ କହିଲେ, “ସେଠିକି ଯିବାପାଇଁ ମୋର କୌଣସି ଭଲ ଲୁଗାପଟା ନାହିଁ । ନାଲିଲହ ଲୁଗା, ପଗଡ଼ି, କୋର, ସାର୍ଟି କିଛି ନାହିଁ ।”

ରାଜା କହିଲେ, “ତୁ ଯାହା ଚାହଁରୁ, ମୁଁ ତାହା ଦେବି । ସୁନ୍ଦର ନାଲିଲହ ଲୁଗା, ପଗଡ଼ି ନୃତ୍ୟ ପାଇଁ ଯାହା ଜିନିଷ ଦରକାର ଦେବି । ସୁନା, ରୂପା, ଅଳଙ୍କାର, ମୁଦ୍ରା ହାର, ରୂପାର ଚେନ୍ଦ୍ର ମୁଦି ସବୁ ଦେବି । ତୁ ଜଣେ ରାଜା ପରି ଦେଖାଯିବୁ ।”

ଧୁରୁଝା ସବୁ ପୋଷାକ ପିନ୍ଧି ରାଜାଙ୍କ ସହିତ ଅନ୍ୟ ସହରକୁ ନାଟିବା ପାଇଁ ଗଲା । ସେଠାରେ ସେମାନେ ପହଞ୍ଚି ଦେଖିଲେ ଭୋଜି ଏବଂ ନୃତ୍ୟ ପୁରା ଦମ୍ଭରେ ଚାଲିଥାଏ । ରାଜା ଏବଂ ତାଙ୍କର ପୁରୋହିତ ଧୁରୁଝା ନାଟରେ ଯୋଗ ଦେଲେ । ଧୁରୁଝା ସୁନ୍ଦର ପୋଷାକ ପିନ୍ଧି ଭଲ ଗୀତ ଗାଇଲା ଏବଂ ନାଟିଲା । ସେହି ସହର ରାଜକନ୍ୟା ଧୁରୁଝା ପ୍ରତି ଆକୃଷ୍ଟ ହେଲା ତାର ସୁନ୍ଦର ଗୀତ ଏବଂ ନାଟ ଦେଖି ।

ସେମାନେ ରାଜାଙ୍କୁ ପଚାରିଲେ, “କିଏ ସେହି ରାଜକୁମାର ଯିଏ ଏତେ ସୁନ୍ଦର ଗୀତ ଗାଉଛି ଏବଂ ନାଟୁଛି । ଆମେ ତାଙ୍କୁ ତ ପୂର୍ବରୁ କେବେ ଦେଖିନାହୁଁ ।”

ରାଜା ତାଙ୍କ ପୁରୋହିତର ଦୈନ୍ୟତା ପ୍ରକାଶ କଲେ ନାହିଁ । ସେ ତାଙ୍କୁ ତାଙ୍କ ନିଜର ପୋଷାକ ସବୁ ଉଧାର ଦେଇଛନ୍ତି ବୋଲି କହିଲେ ନାହିଁ ।

ରାଜା କହିଲେ, “ସେ ମୋର ସାନଭାଇ ।”

ସେ ସହରର ରାଜାଙ୍କର ଦୁଇ ଝିଅ ଥିଲେ । ବଡ଼ ଭଉଣୀ ବଡ଼ ରାଜକୁମାରକୁ ଏବଂ ସାନ ଭଉଣୀ ସାନ ରାଜକୁମାରକୁ ବିବାହ ହେବାପାଇଁ ମନରେ ଠିକ୍ କଲେ ।

ବହୁତ ସମୟ ନାଟିବାପରେ ଭୂମିଆ ପୁରୋହିତକୁ ଗରମ ଲାଗିଲା ଏବଂ ସେ ଥକି ପଡ଼ିଲା । ତେଣୁ ସେ ଗାଧୋଇବାକୁ କହିଲା । ସମସ୍ତେ ଯେଉଁଠି ଗାଧୋଉଥିଲେ ସେଠାକୁ ନଯାଇ ସେ ରାଜାଙ୍କ ସାଥରେ ଅଳଗା

ଗୋଟିଏ ଏକୁଟିଆ ଯାଗାରେ ଗାଧୋଇବାକୁ ଗଲା । ଯେଉଁଠି ଅନ୍ୟ ସବୁ ଜାତିମାନେ ଗାଧୋଉଥିଲେ, ସେଠାରେ ସେ ଗାଧୋଇବାପାଇଁ ଇଚ୍ଛା କଲା ନାହିଁ ।

ତାପରେ କିଛି ସମୟ ପରେ ସେ ଦୁଇ ରାଜକନ୍ୟା ଏମାନଙ୍କ ପାଇଁ ଖାଇବାକୁ ଜିନିଷ ଆଣି ଆସିଲେ । ସେଇଠି ଏ ଦୁଇଜଣ ଦୁଇ ରାଜକନ୍ୟାକୁ ନେଇ ପଳେଇବା ପାଇଁ ଭାବିଲେ । ରାଜା ବଡ଼ ରାଜକନ୍ୟାକୁ ନିଜର ସ୍ତ୍ରୀ ଭାବରେ ବାଛିଲେ । ଭୂମିଆ ସାନ ରାଜକନ୍ୟାକୁ ବାଛିଲା । ସେ ଦୁହେଁ ଏ ଦୁଇ ରାଜକନ୍ୟାକୁ ସାଥରେ ନେଇ ତାଙ୍କ ନିଜ ସହରକୁ ଲୁଟି ପଳେଇଲେ ।

ସେମାନେ ତାଙ୍କ ସହରରେ ପହଞ୍ଚିଗଲେ । ସହର ବାହାରେ ଥିବା ଗୋଟିଏ ଛୋଟିଆ କୁଡ଼ିଆ ଘର ପଡ଼ିଲା ।

ଭୂମିଆ ତାର ସାନ ରାଜକନ୍ୟା ସ୍ତ୍ରୀକୁ କହିଲା, “ଏଇ ମୋର ଘର ।”


ରାଜକୁମାରୀ ଭାବିଲା ତା ସାଥରେ ମଜା କରୁଛନ୍ତି, ତେଣୁ ସେ ହସିଲା ।

ରାଜକୁମାରୀ ପଚାରିଲା, “ତମର କଣ ଏଇ ଘର ? ନାଁ, ତୁମେ ମଜା କରୁଛ । ଏହା ଏଇ ବଗିଚାର ଜଗୁଆଳିର ଘର ।”

ଭୂମିଆ କହିଲା, “ନାଁ, ପ୍ରକୃତରେ ଏଇ ମୋର ଘର । ମୁଁ ରାଜା ନୁହେଁ, ମୁଁ ଜଣେ ଗରିବ ଭୂମିଆ ପୁରୋହିତ ।

ରାଜକୁମାରୀ ମନେ ମନେ ଭାବିଲା, “ହେ ଭଗବାନ, ମୁଁ କଣ କରିବି । ଯାଉଛି, ମୁଁ ଦୌଡ଼ି ଘରକୁ ପଳେଇବି । ମୁଁ ଏ ଭୂମିଆ ସାଥରେ ଲୁଟି ପଳେଇ ଆସିଲି, ମୋ ବାପା ମୋ ଉପରେ ରାଗିବେ ।”

ତା ବାପା ଭୟରେ ସେ ଏହି ଗରିବ ଭୂମିଆ ପୁରୋହିତ ପାଖରେ ରହିବାକୁ ଠିକ୍ କଲା ।



ଭୂମିଆ ରାଜାଙ୍କ ଠାରୁ ବିଦାୟ ନେଇ ଆସିବା ବେଳେ ଉଧାର ନେଇଥିବା ପୋଷାକ ସବୁ ଅଳଙ୍କାର ଫେରାଇ ଦେବା ପାଇଁ ରାଜା ତାକୁ କହିଲେ । ଭୂମିଆ ତାର ସବୁ ଲୁଗାପଟା ଖୋଲି ରାଜାଙ୍କୁ ଦେଇ ଦେଲା । ନିଜ ପାଖରେ ଥିବା ଖାଲି ଲେଙ୍ଗୁଟି ଖଣ୍ଡେ ମାରି ଆସିଲା ।

ଭୂମିଆକୁ ଫୁଲ୍ଲୁଳା ଦେଖି ତାର ସ୍ତ୍ରୀ ପଚାରିଲା, “ତୁମର ସୁନ୍ଦର ପୋଷାକ, ଅଳଙ୍କାର ସବୁ କୁଆଡ଼େ ଗଲା । ଖାଲି ଦେହରେ ଯିବାକୁ ତୁମକୁ ଲାଜମାଡୁନି ।”

ସେ କହିଲା, “ମୋର ଏହି ଲେଙ୍ଗୁଟି ଛଡ଼ା ଆଉ କିଛି ନାହିଁ । ନୃତ୍ୟ କଲା ବେଳେ ଯାହାସବୁ ପିନ୍ଧିଥିଲି ସେଗୁଡ଼ିକ ରାଜାଙ୍କର । ମୁଁ ସେସବୁ ତାଙ୍କୁ ଫେରେଇ ଦେଲି ।”

ରାଜକୁମାରୀ ମନରେ ଭାବିଲା, “ମୁଁ କଣ କରିବି । ଏବେ ଯଦି ଘରକୁ ଦୌଡ଼ି ପଳାଏ, ମୋ ବାପା ମୋତେ ବାଡ଼େଇବେ ।” —

ତେଣୁ ସେ ଆଉ କିଛି ଉପାୟ ନପାଇ ଭୂମିଆର କୁଡ଼ିଆ ଭିତରକୁ ଗଲା । କୁଡ଼ିଆ ଭିତରେ ଖାଇବା ପାଇଁ କୋଦୋ, କୁଟୁକି କି ଚାଉଳ କିଛି ନଥିଲା ।

ସେ ତାର ସ୍ବାମୀକୁ ପଚାରିଲା, “ମୁଁ କଣ ରୋଷେଇ କରିବି । କୋଦୋ, କୁଟୁକୀ, ଚାଉଳ କିଛି ତ ନାହିଁ ।” ଭୂମିଆ କହିଲା, “ତୁ ବ୍ୟସ୍ତ ହୁଅନା । ମୁଁ ରାଜାଙ୍କ ପାଖକୁ ଯାଇ କିଛି ଅଟା ମାଗି ଆଣିବି ।”

ତାପରେ ସେ ରାଜାଙ୍କ ପାଖରୁ ଅଟା ଧରି ଶୀଘ୍ର ଫେରି ଆସିଲା କୁଡ଼ିଆକୁ । ରାତି ପାଇଁ ଖାଇବା ତିଆରି ହୋଇ ସାରିବା ପରେ ରାଜକୁମାରୀ କହିଲା, “ରୋଷେଇ ସରିଲା, ଆସ ବସିଖାଅ ।” ରାଜାଝିଅ ଆଗରେ ବସି ଖାଇବା ପାଇଁ ଭୂମିଆକୁ ଲାଜ ମାଡ଼ିଲା । ତେଣୁ ସେ କହିଲା, “ତୁମେ ଆଗ ଖାଅ । ମୁଁ ତୁମ ପଛରେ ଖାଇବି ।

ରାଜକୁମାରୀ କହିଲା, “ମୁଁ ତୁମର ସ୍ତ୍ରୀ । ମୁଁ ଆଗ କେମିତି ଖାଇବି ।”

ଭୂମିଆ ବାଧ୍ୟହୋଇ ଆଗ ବସି ଖାଇଲା । ରାଜକୁମାରୀ ତା ପାଖରେ ବସି ବଢ଼ାବଢ଼ି କରିଦେଲା ।

କିନ୍ତୁ ରାଜକୁମାରୀ ପାଖରେ ବସି ଖାଇବାପାଇଁ ତାକୁ ଲାଜ ମାଡ଼ିଲା । ତେଣୁ ସେ ମାତ୍ର ପାଞ୍ଚଥର ଜାଉ ଖାଇ ଦେଇ ଶୀଘ୍ର ଉଠି କୁଡ଼ିଆ ଭିତରକୁ ଚାଲିଗଲା । ତାପରେ ରାଜକୁମାରୀ ଖାଇଲା । ଏହା ପୂର୍ବରୁ ସେ ଏତେ ଗରୀବ କେବେ ନଥିଲା, କି ଏପରି ଖାଦ୍ୟ ଖାଇ ନଥିଲା । ଖାଇ ସାରିବା ପରେ ରାଜକୁମାରୀ ଭୂମିଆକୁ କହିଲା, “ତୁମେ ଲୁଗା ନପିନ୍ଧି କୁଆଡ଼େ ଯାଇ ପାରିବ ନାହିଁ । ମୋ ପାଖରେ ଦୁଇଟଙ୍କା ଅଛି ନିଅ, ତୁମପାଇଁ ଯାଇ ଲୁଗା କିଣି ଆଣ ।”

ସେହି ଦୁଇ ଟଙ୍କା ନେଇ ଧୁରୁଆ ବଜାରକୁ ଗଲା ତା ନିଜ ପାଇଁ ନୂଆ ଲୁଗା କିଣିବା ପାଇଁ ।

ଦୁଇଟଙ୍କାରେ ସବୁ ପୋଷାକ କିଣି ନହେବାରୁ ସେ କିଛି ନ କିଛି କୁଡ଼ିଆକୁ ଫେରି ଆସିଲା । ରାଜକୁମାରୀ ତାକୁ ପୁଣି ଫୁଲୁଳା ଦେଖି ପଚାରିଲା, “ଲୁଗା କାହିଁ ? କିଛି କିଣିଲ ନାହିଁ କାହିଁକି ?”

ଭୂମିଆ କହିଲା, “ଦୁଇ ଟଙ୍କାରେ ସବୁ ପୋଷାକ ନହେବାରୁ ମୁଁ ମୋଟେ କିଣିଲି ନାହିଁ ।”

ରାଜକୁମାରୀ ଧୁରୁଆକୁ ଯେଲି ପଠେଇଲା । କହିଲା, “ସାଙ୍ଗେ ସାଙ୍ଗେ ବଜାରକୁ ଯାଅ । ଦୁଇ ଟଙ୍କାରେ ଯେତିକି ହେବ ଆଣିବ । ଆମର ବେଶି ଟଙ୍କା ନାହିଁ ।”

ଦୁଇଟଙ୍କାରେ ଯେତିକି ମିଳିବ ଆଣିବାପାଇଁ ପୁଣି ଧୁରୁଆ ବଜାରକୁ ଗଲା ତା ସ୍ତ୍ରୀ କଥା ମାନି ।

ହାଟକୁ ଯିବା ବାଟରେ ଭୂମିଆକୁ ଗୋଟିଏ ନଦୀ ପାରି ହେବାକୁ ପଡ଼ିଲା । ସେଠାରେ ସେ ଗୋଟିଏ ସାପୁଆ କେଳାକୁ ଦେଖିଲା । ସେ ତାର ସାପ ପେଡ଼ି କାନ୍ଧେଇ ଚାଲୁଥିଲା ।

ଧୁରୁଆ ପଚାରିଲା, “ସେ ପେଡ଼ିରେ କଣ ରଖୁଛି ?”

କେଳା କହିଲା, “ଏଥିରେ ସାପ ଅଛି । ତୁମେ କିଣିବ କି ?”

ଧୁରୁଆ ଭାବିଲା, “କେଳା ଯଦି ତାକୁ ସାପଟିକୁ ଦୁଇଟଙ୍କାରେ ଦେଇ ଦିଏ, ତେବେ ସେ ତାକୁ କିଣି ନେବ ।”

କେଳା କହିଲା, “ଏ ସାପକୁ କେତେ ଟଙ୍କାରେ ଦେବ ?”

କେଳା କହିଲା, “ଚାରିଟଙ୍କା ।”

ଭୂମିଆ କହିଲା, “ମୁଁ ଏକଟଙ୍କା ଦେବି”

କେଳା କହିଲା, “ଟଙ୍କାଏ ହେବନି । ତିନିଟଙ୍କା ଦେ ।”

ଭୂମିଆ କହିଲା, “ଏଇ ଦିଟଙ୍କା ନେଇ ମୋତେ ପେଡ଼ି ସହିତ ସାପଟା ଦେ ।”

କେଳା ଦୁଇଟଙ୍କା ନେଇ ପେଡ଼ି ସହିତ ସାପଟି ଦେଇ ଦେଲା । ଧୁରୁଆ ଭଲ ମୂଲେଇ କରି ପାରିଥିବାରୁ ଖୁସି ହୋଇ ସାପଟି ନେଇ ଚାଲିଗଲା ।

ଭୂମିଆ ଭାବିଲା, “ମୁଁ ଏବେ ଦୁଇଟଙ୍କାରେ ସାପଟିକୁ ଆଣିଲି । ଆଉ ହାଟକୁ ଯାଇ କଣ କରିବି ।”

ତେଣୁ ସେ ସାପ ପେଡ଼ିକୁ ମୁଣ୍ଡେଇ ଘରକୁ ଚାଲିଲା ।

ସେ ଟିକିଏ ବିଶ୍ରାମ ନେବା ପାଇଁ ଗୋଟିଏ ଉଚ୍ଚ ଝୁଙ୍କା ପାଖରେ ସାପ ପେଡ଼ିକୁ ରଖି ଜଙ୍ଗଲକୁ ବୁଲିବାପାଇଁ ଗଲା । ସେ ଜଙ୍ଗଲରୁ ଫେରି ଦେଖିଲା, ପେଡ଼ି ଭିତରୁ ସାପ ବାହାରି ଉଚ୍ଚ ଝୁଙ୍କାରେ ଥିବା ଏକ ଗାତରେ ପଶି ଯାଉଛି । ସେ ଦଉଡ଼ି ଯାଇ ସାପର ଲାଞ୍ଜଟିକୁ ଧରି ପକାଇଲା । ସାପଟି ଯନ୍ତ୍ରଣାରେ ଛଟପଟ ହେଲା । ସାପ

ଭୂମିଆକୁ ଛାଡ଼ି ଦେବାପାଇଁ କହିଲା । ସେ ଶପଥ କରି କହିଲା ଗାତ ଭିତରକୁ ପଶିଯିବ ନାହିଁ ।

ଧୁରୁଆ ପଚାରିଲା, “ଯଦି ମୁଁ ତୋର ଲାଞ୍ଜ ଛାଡ଼ିଦିଏ ତାହେଲେ ତୁ ଗାତରେ ପଶିବୁ ନାହିଁ ।”

ସାପ କହିଲା, “ମୁଁ ସତ କହୁଛି ଗାତ ଭିତରକୁ ଯିବି ନାହିଁ ।”

ଧୁରୁଆ ସାପଟି ଛାଡ଼ିଦେଲା । କିନ୍ତୁ ସାପ ଗାତ ଭିତରକୁ ଗଲା ନାହିଁ ।”

ଧୁରୁଆ ପଚାରିଲା, “ତୁ କୁଆଡ଼େ ଯିବୁ ।”


ସାପ କହିଲା, “ପାତାଳପୁରକୁ ଯିବି ।”

ଧୁରୁଆ କହିଲା, “ମୁଁ ମଧ୍ୟ ତୋ ସାଥରେ ପାତାଳକୁ ଯିବି । ମୋତେ ବାଟ ଦେଖେଇଦେ ।”

ସାପ କହିଲା, “ତୁ ପାତାଳପୁରକୁ ଯାଇ ପାରିବୁ ନି । ତୋ ପାଇଁ ପାତାଳପୁରକୁ ଯିବା ନିଷେଧ ।”

ଭୂମିଆ ସାପ କଥା ମାନିଲା ନାହିଁ । ତାକୁ ସାଥରେ ନେବା ପାଇଁ ସେ ସାପକୁ କହିଲା ।

ଶେଷରେ ସାପ କହିଲା, “ଠିକ୍ ଅଛି । ମୋ ପିଠି ଉପରେ ତୋ ନିଜକୁ ତୁ ଭଲ ଭାବରେ ବାନ୍ଧି ଦେ ।”



ତାପରେ ଧୁରୁଆ ନିଜକୁ ସାପ ପିଠି ଉପରେ ଭଲ ଭାବେ ବାନ୍ଧି ଦେଲା । ଧୁରୁଆ ତାର ଲମ୍ବା ବାକକୁ ସାପ ବେକରେ ଭଲ ଭାବେ ଗୁଡ଼େଇ ଦେଲା । ତାପରେ ସାପ ସେଇ ଉଚ୍ଚ ହୁଙ୍କାରେ ଥିବା ଗାତ ଭିତର ଦେଇ ସ୍ୱପ୍ନ ଗର୍ଜନ କରି ପାତାଳକୁ ଚାଲିଲା । ସେଠାରେ ପହଞ୍ଚିବା ପର୍ଯ୍ୟନ୍ତ ସେ ସେହିପରି ସ୍ୱପ୍ନ ଗର୍ଜନ କରୁଥାଏ । ସେ ଦୁହେଁ ପାତାଳର ସର୍ପରାଜା ବୁଢ଼ାନାଗ ଘରେ ପହଞ୍ଚିଲେ । ବୁଢ଼ା ନାଗ ପଚାରିଲା, “ତୁମେ ତୁମ ସାଥୀଙ୍କୁ ନାହାକୁ ଆଣିଛ । ତୁମେ କଣ ଜାଣିନ ପାତାଳକୁ ମଣିଷମାନେ ପ୍ରବେଶ କରିବା ନିଷେଧ ।

ସାପ କହିଲା, “ଏ ହେଉଛି ଧୁରୁଆ, ଭୂମିଆ ମାନଙ୍କର ପୁରୋହିତ । ସେ ମୋତେ ଧରିଥିଲା କିନ୍ତୁ ଗୋଟିଏ ସର୍ଗରେ ଛାଡ଼ିଲା, ସର୍ଗ ଅନୁସାରେ ମୁଁ ତାକୁ ପାତାଳପୁରକୁ ଆଣିଛି ।

ବୁଢ଼ାନାଗ ଧୁରୁଆକୁ କହିଲେ, “ଏଇ ଚୁଲ୍ ନିଅ ବସ ।”

ଗୋଟିଏ ସାପମୋଡ଼ାର ଚୁଲ୍ ହୋଇଥିଲା । ଧୁରୁଆ ତରିଯାଇ ବସିବାକୁ ମନା କଲା । ବୁଢ଼ାନାଗ ତାକୁ ଖଟ ଉପରେ ଆଉଜି ବସିବା ପାଇଁ ମନା କଲା । ଖଟ ଟି ମଧ୍ୟ ଗୋଟିଏ ବଡ଼ ସାପରେ ଡିଆରି । ଧୁରୁଆ ଖଟରେ ବସିବା ପାଇଁ ମନାକଲା ।

ସର୍ପରାଜ ଶୋଇବାକୁ ଗଲେ । ଯେଉଁ ସାପ ସାଥରେ ଧୁରୁଆ ପାତାଳକୁ ଆସିଥିଲେ ସେ ଧୁରୁଆକୁ କହିଲା, “ବୁଢ଼ାନାଗକୁ ମୋଡ଼ି ଦେବୁ ଯାଆ ।”

ଧୁରୁଆ କହିଲା, “ମୁଁ ସାପକୁ କେମିତି ମୋଡ଼ିବି ?”

ସାପ କହିଲା, “ଏଇ ପିଟଣା ନେଇ ସାପକୁ ତୋର ଯେତେ ଜୋର୍ ଅଛି ବାଡ଼ା । ବୁଢ଼ାନାଗ ଏମିତି ମୋଡ଼ା ଖାଏ ।”



ଧୁରୁଆ ଗୋଟିଏ ବଡ଼ ପିଟଣା ଧରି ବୁଢ଼ାନାଗର ଦେହକୁ ସାତଦିନ ଧରି ବାଡ଼େଇଲା ।

ସାତଦିନ ପରେ ବୁଢ଼ାନାଗ ନିଦରୁ ଉଠିଲା । ତାକୁ ଆରାମ ଲାଗୁଥିଲା । ସେ ପଚାରିଲା, “ମୋତେ କିଏ ଏତେ ଭଲ ଭାବରେ ମୋଡ଼ୁଥିଲା । ତାକୁ ମୋ ପାଖକୁ ତାକ ମୁଁ ତାକୁ ପୁରସ୍କାର ଦେବି ।”

ସାପ କହିଲା, ‘ଧୁରୁଆ ତମକୁ ମୋଡ଼ିଥିଲା । ବୁଢ଼ାନାଗ ଶପଥ କରି କହିଲେ, “ତାକୁ ଏଠାକୁ ଆଣ ଯେ ଯେଉଁ ବର ମାଗିବ, ମୁଁ ତାହା ପୂରଣ କରିବି ।”

ସାପ ଧୁରୁଆକୁ କହିଦେଲା ମୁଦି ମାଗିବା ପାଇଁ ।

ଧୁରୁଆ ବୁଢ଼ାନାଗକୁ କହିଲା, “ତୁମ ଡାହାଣ ହାତ ବୁଢ଼ା ଆଙ୍ଗୁଠିରେ ଥିବା ମୁଦିଟି ମୋତେ ଦିଅ ।”

ବୁଢ଼ାନାଗ ମୁଦିଟି ଦେବାକୁ ମନାକଲା । କାରଣ ସେ ମୁଦିରେ ଯାହୁଣ୍ଡି ଥିଲା ।

ବୁଢ଼ାନାଗ କହିଲା, “ତୁ ଏହି ସାଧାରଣ ମୁଦିଟି କାହିଁକି ମାଗିଲୁ ? ତୁ ସୁନା ରୂପା ଯେତେ ଚାହିଁବୁ ନେଇଯାଆ ।”

ଧୁରୁଆ କହିଲା, “ନାଁ, ମୁଁ କେବଳ ସେହି ମୁଦିଟି ନେବାକୁ ଚାହେଁ ।”

ବୁଢ଼ା ନାଗ କହିଲା, “ଭଲ ହେଲା, ତୁ କିନ୍ତୁ ମୋତେ ଏଇ ମୁଦିଟି ପୁଣି ପାଞ୍ଚବର୍ଷ ପରେ ଫେରେଇ ଦେବୁ ।” ଉଇ ହୁଙ୍କାରେ ଥିବା ଗାତରେ ପକାଇ ଦେଲେ, ମୁଦି ପୁଣି ମୋ ପାଖରେ ଆସି ପହଞ୍ଚିବ ।”

ତାପରେ ସେ ଧୁରୁଆକୁ ମୁଦିଟି ଦେଲା । ସେହି ମୁଦି ସାହାଯ୍ୟରେ କେମିତି ଟଙ୍କା ତିଆରି କରିହେବ ଦେଖାଇଦେଲା । ସେ ଘସି ଜାଳି ତା ପାଉଁଶରେ ମୁଦିକୁ ଗୋଲେଇ ଦେଲା । ତାପରେ ସେଥିରୁ ଖାଲି ଟଙ୍କା ଗଦ ଗଦ ହୋଇ ପଡ଼ିଲା । ବୁଢ଼ାନାଗକୁ ଧନ୍ୟବାଦ ଜଣାଇ ସେ ମୁଦି ନେଇ ଖୁସି ମନରେ ପୃଥିବୀକୁ ଫେରି ଆସିଲା ।

ସେ ଯେତେବେଳେ ଘରେ ପହଞ୍ଚିଲା, ରାଜକୁମାରୀ ଧୁରୁଆକୁ ଡାକି ନେଇ କହିଲା, “ତୁମେ ଏତେ ବର୍ଷ ହେଲା କୁଆଡ଼େ ଥିଲୁ ଓ ତୁମେ ପରା ଲୁଗା କିଣିବା ପାଇଁ ଯାଇଥିଲୁ । ତୁମେ ତଥାପି କଣ ଲଙ୍ଘନ ହୋଇ ଆସିଛ ।

ଧୁରୁଆ କହିଲା, “ବାଟରେ ଗୋଟିଏ ଜାତିର ଲୋକଙ୍କୁ ଭେଟିଲି । ତା ପାଇଁ ମୁଁ ଦିଟଙ୍କା ଖର୍ଚ୍ଚ କଲି ।”

ଏକଥା ଶୁଣି ରାଜକୁମାରୀ ମୁଣ୍ଡକୁ ରାଗ ଉଠିଗଲା । ଭୂମିଆ ତାକୁ କହିଲା ଘସି ସଂଗ୍ରହ କରିବାପାଇଁ । ଆଠଦିନ ଧରି ଘସି ଆଣି ସେ ତା କୁଡ଼ିଆ ଘରେ ଗଦା କଲା । ଭୂମିଆ ସେଥିରେ ନିଆଁ ଲଗାଇ ପାଉଁଶ କଲ । ଭୂମିଆର ଏପରି ମୂର୍ଖ ବ୍ୟବହାରରେ ରାଜକୁମାରୀ ଆଶ୍ଚର୍ଯ୍ୟ ହେଲା ।

ରାଜକୁମାରୀ କହିଲା, “ମୋତେ ତୁମେ ଆଠଦିନ ଧରି ଘସି ଆଣିବାପାଇଁ କହିଲ । ତୁମେ ଏହାକୁ ଜାଳି ପାଉଁଶ କରୁଛ କାହିଁକି ?”


ଭୂମିଆ କିଛି ନକହି ଶୋଇବାକୁ ଗଲା । ତା ସ୍ତ୍ରୀ ମଧ୍ୟ ଶୋଇବାକୁ ଗଲା । ରାଜକୁମାରୀ ଶୋଇ ପଡ଼ିବା ପରେ ଧୁରୁଆ ଉଠି ସେ ପାଉଁଶରେ ମୁଦିକୁ ଘସିଲା । ତାପରେ ତଳେ ଖାଲି ଟଙ୍କା ବର୍ଷା ହେଲା । ଧୁରୁଆ ଗଦାଏ ଟଙ୍କା କୁଡ଼ିଆଘର ଗୋଟିଏ କଣରେ ଗଦା କରି ଶୋଇବାକୁ ଗଲା ।

ସକାଳେ ରାଜକୁମାରୀ ଟଙ୍କା ଗଦା ଦେଖି ଧୁରୁଆକୁ କହିଲା, “ତୁମେ ଏତେ ଟଙ୍କା କେଉଁଠୁ ଚୋରୀ କରି ଆଣିଲ ?”

ଭୂମିଆ କହିଲା, “ମୁଁ ଗୋରି କରିନି । ମୋତେ ଏ ଟଙ୍କା ଉପହାର ମିଳିଥିଲା ।”

ତା ସ୍ତ୍ରୀ କହିଲା, “ତୁମକୁ କିଏ ଏତେ ଟଙ୍କା ଦେଲା ? ଏତେ ଟଙ୍କା କେଉଁଠୁ ପାଇଲ ମୋତେ କୁହ ।”

କିନ୍ତୁ ଭୂମିଆ ଟଙ୍କା କେଉଁଠୁ ପାଇଲା ତା ସ୍ତ୍ରୀକୁ କହିବା ପାଇଁ ମନା କଲା । ତେଣୁ ରାଜକୁମାରୀ ଆହୁରି ଆଶ୍ଚର୍ଯ୍ୟ ହେଲା । ସେ ଏହାର ରହସ୍ୟ ଜାଣିବା ପାଇଁ ମନେ ମନେ ଇଚ୍ଛା କଲା । ଧୁରୁଆ ଏତେ ଟଙ୍କା କେଉଁଠୁ ଆଣିଲା ଜାଣିବା ପାଇଁ ମନରେ ସ୍ଥିର କରିଥାଏ । ବେଳ ବୁଡ଼ିଯିବା ପରେ ଧୁରୁଆ ହାତ ମାରି ଶୋଇବା ପାଇଁ ଛଳନା କଲା । ତା ସ୍ତ୍ରୀ ମଧ୍ୟ ଶୋଇବାକୁ ଯାଉଛି କହି ଶୋଇ ପଡ଼ିବା ଛଳନା କରି ପଡ଼ି ରହିଲା । ରାଜକୁମାରୀ ଦେଖିଲା ଧୁରୁଆ ଧିରେ ଧିରେ ଖସିଯାଇ ମୁଦିକୁ ପାଉଁଶରେ ଘସିବାକୁ ଟଙ୍କା ଗଳ ଗଳ ହୋଇ ତଳେ ପଡ଼ିଲା । ଶେଷରେ ତା ସ୍ତ୍ରୀମାନ ଏତେ ଟଙ୍କାର କାରଣ ଯାହୁ ମୁଦିଥିଲା ବୋଲି ସେ ଜାଣିପାରିଲା ।



ତାପରେ ଭୂମିଆ ବହୁତ ଧନୀ ହୋଇଗଲା । ସେ ରାଜାଙ୍କଠାରୁ ତିନିଗୁଣା ବଡ଼ ଗୋଟିଏ ରାଜପ୍ରସାଦ ତିଆରି କଲା । ଧୁରୁଆ ଏତେ ଧନୀ ହୋଇଗଲା ଯେ, ଲୋକେ ତାକୁ ଧୁରୁଆ ରାଜା ବୋଲି ଡାକିଲେ । ତାର ରାଜପ୍ରସାଦକୁ ଜଗିବାପାଇଁ ଧୁରୁଆ ଗୋଟିଏ ବିଲେଇ ଏବଂ ଗୋଟିଏ କୁକୁର ରଖିଲା ।

କିଛିଦିନ ପରେ ଧୁରୁଆ ଦୂରଦେଶକୁ ଗାଈ କିଣିବା ପାଇଁ ଗଲା । ତାର ଗାଈମାନଙ୍କୁ ପଡ଼ିଆରେ ଚରାଇବାପାଇଁ ଗୋଟିଏ ଗାଈ ଜଗାଳୀ ରଖିଲା । ତା ସାଥରେ କୋଡ଼ିଏଜଣ ଲୋକଙ୍କୁ ଠିକ୍ କଲା । ଯାହୁ

ମୁଦିକୁ ଗୋଟିଏ ଲୁହା ବାନ୍ଧରେ ଲୁଚାଇ ରଖିଦେବା ପାଇଁ ତାର ସ୍ତ୍ରୀକୁ କହିଗଲା । କିନ୍ତୁ ରାଜକୁମାରୀ କହିଲା,
“ଏ ମୁଦିଟି ଦେଖିବାକୁ ଭାରି ସୁନ୍ଦର । ଏହାକୁ ମୁଁ ଆଙ୍ଗୁଠିରେ ପିନ୍ଧିବି ।”

ଧୁରୁଆ କହିଲା, “ଠିକ୍ ଅଛି । ତୁ ଏହାକୁ ଆଙ୍ଗୁଠିରେ ପିନ୍ଧ । ଏହାକୁ ଯଦୂର ସହିତ ରଖୁ । ଗଗବାନଙ୍କ
ରାଣୀ, ତୁ ଏହାକୁ କାହାକୁ ବିକିବୁନାହିଁ ।”

ତାପରେ ସେ ତା ଲୋକକୁ ନେଇ ଯାତ୍ରା ଆରମ୍ଭ କରି ଦେଲା । ବାଟରେ ଗଲାବେଳେ ଦେଲେ ବ୍ୟବସାୟୀ
କ'ଣ ପିତଳ ଜିନିଷ ବିକ୍ରୟବା ଦେଖିଲା । ଧୁରୁଆ ସେମାନଙ୍କୁ କହିଲା, ତାର ପ୍ରାସାଦକୁ ଯାଇ ବଜାର
ବସାଇଦେ । ତାର ସ୍ତ୍ରୀ ସେମାନଙ୍କଠାରୁ ବହୁତ ପିତଳ ଜିନିଷ କିଣିବ । ଧୁରୁଆ ବ୍ୟବସାୟୀମାନଙ୍କୁ କହିଦେଇ
ତାର ଯାତ୍ରାପଥରେ ଚାଲିଗଲା ।

ବ୍ୟବସାୟୀମାନେ ଧୁରୁଆ ରାଜାଙ୍କ ପ୍ରାସାଦକୁ ଆସିଲେ । ସେମାନେ ତାଙ୍କ ଅଳି ଖୋଲି ପିତଳ ବାସନ,
ଗରା, କଢ଼େଇ, ବିଳାସପୂର୍ଣ୍ଣ ଜିନିଷ ସବୁ ଖୋଲି ଦେଖାଇଲେ । ସେମାନଙ୍କର ଜିନିଷ ଦେଖିବା ପାଇଁ
ରାଜକୁମାରୀ ପ୍ରସାଦ ବାହାରକୁ ଆସିଲା । ରାଜକୁମାରୀ ସବୁ ଦୋକାନ ବୁଲି ଦେଖୁଥିବା ବେଳେ ଜଣେ
ବୁଢ଼ା ବ୍ୟବସାୟୀ ବୁଢ଼ାନାଗର ସେହି ମୁଦିକୁ ଦେଖି ତାର ଯାଦୁଶକ୍ତି ଥିବା ବିଷୟରେ ଜାଣିପାରିଲା । ତେଣୁ
ସେ ରାଜକୁମାରୀକୁ କହିଲା, “ରାଣୀ, ମୁଁ ତୁମର ମୁଦି କିଣିବାକୁ ଚାହୁଁଛି, ଏ ହାଟରେ ଯେତେଦୋକାନ ଅଛି
ସବୁ ନିଅ । ମୋତେ ସେ ମୁଦିଟି ଦିଅ । ଆମର ଯେତେ ହାତୀ, ଘୋଡ଼ା ଅଛି ସବୁ ତୁମର ହେବ । ଏଇ
ଛୋଟିଆ ମୁଦିଟି ଦେଇ ତୁମେ ଆମର ସବୁ ଜିନିଷ ନେଇ ଯାଅ ।

ଏତେଗୁଡ଼ିଏ ସୁନ୍ଦର ଜିନିଷ ଦେଖି ରାଜକୁମାରୀର ଲୋଭ ହେଲା । ସେ ବୁଢ଼ା ବ୍ୟବସାୟୀକୁ ମୁଦିଟି
ଦେଇ ସବୁ ଜିନିଷତକ ନେଇ ଆସିଲା । ତାପରେ ସେହିଦିନ ରାତିରେ ବଣିକମାନେ ରାଜପ୍ରସାଦ ଛାଡ଼ି ଲୁଚି
ପଳେଇଲେ । ସାଥରେ କେବଳ ଯାଦୁମୁଦିଟିକୁ ନେଇଥିଲେ । ଗୋଟିଏ ବଡ଼ ନଦୀକୂଳରେ ବସିଲେ । ସେଠାରେ
ଗୁଡ଼ିଏ ଘସି ପଡ଼ିଥିଲା । ସେଠାରେ ସେମାନେ ବସି ଟଙ୍କା ଡିଆରି କଲେ ।

ଧୁରୁଆ ଗାଈ ପଲେ ରଖିଲା । ଗାଈ ଜଗାଜାତିଏ ଆଣି ରଖିପାରିବା ପରେ ଘରକୁ ଫେରିଲା । ଘରେ
ତାର ସ୍ତ୍ରୀ ତାକୁ ଆଦରରେ ଡାକି ନେଇ ମୋଡ଼ା ଘସା କଲା । ରାଜକୁମାରୀ ଗୋଡ଼ ମୋଡୁଥିବା ବେଳେ
ଧୁରୁଆ ଜାଣିପାରିଲା, ତା ହାତରେ ମୁଦି ନାହିଁ ।

ହଠାତ୍ ସେ ପଚାରିଲା, “ମୁଦି କାହିଁ ।”

ରାଜକୁମାରୀ କହିଲା, “ମୁଁ ତାକୁ ପିନ୍ଧି ପିନ୍ଧି ବିରକ୍ତ ହେବାରୁ ତାକୁ ବଡ଼ ବାନ୍ଧରେ ରଖିଦେଇଛି ।

ଧୁରୁଆ କହିଲା, “ନା...ନା ମୋତେ ଆଗ ମୁଦି ଆଣି ଦେଖା ।”


ରାଜକୁମାରୀ ଦୁଃଖ କରି କହିଲା, “ବ୍ୟବସାୟୀମାନଙ୍କର ସବୁ ଜିନିଷ ବଦଳରେ ମୁଁ ସେ ମୁଦିଟି ତାକୁ

ଦେଇ ଦେଇଛି । ଧୁରୁଆ ପ୍ରଥମେ ରାଗିଗଲା, ତାର ସ୍ତ୍ରୀ ବୋକାମୀ କରିଥିବାରୁ ସେ ତାକୁ ଜୋରରେ ଗୋଟିଏ ଚାପୁଡ଼ା ମାରିଲା ଏବଂ ଗାଳି ଦେଲା । ତାଙ୍କ ପୋଷା କୁକୁର ବିଲେଇ ଆସି ସେମାନଙ୍କ ମାଲିକର ରାଗକୁ ଶାନ୍ତ କଲେ । ତାଙ୍କ ସ୍ତ୍ରୀକୁ ମାଡ଼ ମାରିବା ବନ୍ଦ କଲେ ।

ସେମାନେ କହିଲେ, “ଆମେ ଦୁଇଜଣ ଯାଇ ମୁଦି ଖୋଜି ବାହାର କରିବୁ । ତେଣୁ ତୁମେ କଳି ନକରି ଶାନ୍ତିରେ ରୁହ । ତୁମେମାନେ ଆମର ବାପା ମାଆ ପରି । ତୁମମାନଙ୍କର ଦୟା ଏବଂ ସ୍ନେହର ମୂଲ୍ୟ ଯାହୁ ମୁଦି ଖୋଜି ଆଣିବା ବଦଳରେ ଆମେ ପରିଶୋଧ କରିବୁ ।”

କୁକୁର ଏବଂ ବିଲେଇ ଭାତ ଖାଇସାରି ମୁଦି ଖୋଜିବା ପାଇଁ ଚାଲିଗଲେ । ସେମାନେ ଚାଲି ଚାଲି ବେଳକୁଡ଼ାକୁ ଗୋଟିଏ ଗାଁଆରେ ପହଞ୍ଚିଲେ । କୁକୁର ବାଟରେ ଗୋଟିଏ ବଣୁଆ ପଶୁମାରି ଖାଇ ଦେଇଥିଲା । ତେଣୁ ସେ ବିପଦରେ ପଡ଼ିଥିଲା । ବିଲେଇ ତାର ସାଥୀକୁ ଗୋଟିଏ ବଡ଼ ଗାତ ଖୋଳି ବେକଯାଏ ପୋତି ଦେଲା । କେବଳ ମୁଣ୍ଡଟି ଉପରକୁ ଦେଖାଯାଉଥିଲା । ତାପରେ ବିଲେଇ କିଛି ଖାଦ୍ୟ ଆଣିବା ପାଇଁ ଗାଆଁ ଭିତରକୁ ଗଲା । ସେ ଜଣଙ୍କ ଘରୁ ଭାତ ଓ ଅନ୍ୟ ଜଣକ ଘରୁ ରୁଟି ଚୋରେଇ ଖାଇଲା । ସେଥିରୁ କୁକୁର ପାଇଁ ମଧ୍ୟ ଆଣି ଦେଲା । କୁକୁର ମଧ୍ୟ ଖାଇଲା । ସେଦିନ ସେଠାରେ ବିଶ୍ରାମ ନେଇ ସାରିବାପରେ ପୁଣି ସେମାନେ ଯାତ୍ରା ଆରମ୍ଭ କଲେ ।

ଶେଷରେ ସେମାନେ ଗୋଟିଏ ବଡ଼ ନଦୀ ପାଖରେ ପହଞ୍ଚିଲେ । କୁକୁର ପିଠି ଉପରେ ବିଲେଇ ବସିଲା । କୁକୁର ଦିନ ସାରା ପହଁରି ପହଁରି ନଦୀ ଆର ପାରିରେ ପହଞ୍ଚିଆଇ ଦେଲା । ତାପରେ ବିଲେଇ କୁକୁର ଗୋଟିଏ ସହରରେ ପହଞ୍ଚିଲେ । ସେହି ସହରରେ ପିତଳ ଜିନିଷ ବ୍ୟବସାୟୀମାନେ ରହୁଥିଲେ । ସେମାନେ ଦିନସାରା ସେମାନଙ୍କୁ ତଲାସ କଲେ । ସହରର ଗୋଟିଏ ଗଳି ରାସ୍ତାରେ ବିଲେଇ ରାତି ଅଧରେ ଦେଖିଲା । ବୁଢ଼ା ବଣିକଟି ବସି ଟଙ୍କା ଡିଆରି କରୁଥିଲା ମୁଦିରେ । ତାପରେ ବୁଢ଼ା ବଣିକ ଟଙ୍କା ଡିଆରି କରି ସାରି ଗୋଟିଏ ମାଟି ଠେକି ଭିତରେ ମୁଦିଟିକୁ ଲୁଚାଇ ରଖିଦେଲା । ସେହି ଠେକି ମୁହଁରେ ଗୋଟିଏ ଦଉଡ଼ି ବାନ୍ଧି ଘର ଛାଡ଼ କଡ଼ରେ ଝୁଲେଇ ଦେଲା ।



ବିଲେଇ ଭାବୁଥିଲା କେମିତି ସେ ଠେକିରୁ ମୁଦି ଆଣିବ । ଏତିକିବେଳେ ସେ ଗୋଟିଏ ବଡ଼ ମୂଷା ଦେଖିଲା । ସେହି ମୂଷାକୁ ଘୁରୁଥିବା ବୋଲି କହିଛି । ସାଙ୍ଗେ ସାଙ୍ଗେ ବିଲେଇ ମୂଷା ଉପରକୁ ଡାମ୍ପ ମାରିଲା । ତା ଦାନ୍ତରେ ମୂଷାକୁ କାମୁଡ଼ି ଧରିବାରୁ ମୂଷା ଜୀବନ ବିକଳରେ ଚିତ୍କାର କଲା ।

ବିଲେଇ ମୂଷାକୁ କହିଲା, “ତୁ ସେ ଛାତ କଡ଼ି ଉପରକୁ ଚଢ଼ି ପାରିବୁ ।”

ମୂଷା କହିଲା, ଏହା ମୋତେ ଭାରି ସହଜ । ମୁଁ ସେଠାକୁ ପ୍ରତିଦିନ ଯାଏ ।

ବିଲେଇ କହିଲା, “ଏବେ ତୁ ସେଠାକୁ ଯାଇ ଠେକି ଯେଉଁ ଦଉଡ଼ିରେ ବନ୍ଧା ହୋଇ ଝୁଲୁଛି । ତାକୁ କାଟି ଦେ । ମୁଁ ତୋତେ ନ ମାରି ଛାଡ଼ିଦେବି ।”

ମୂଷା କହିଲା, “ସତରେ ମୁଁ ଏ କାମ ତୁମର କରି ଦେଲେ, ମୋତେ କେବେ ବି ମାରିବନି ।”

ବିଲେଇ କହିଲା, “କେବେ ନୁହେଁ, ମୁଁ କଥା ଦେଉଛି ତୋତେ କେବେ ମାରିବିନି । ତୁ ମୋର ଏତିକି କାମ କରି ଦେ ।”

ମୂଷା କହିଲା, “ତାହାହେଲେ ମୋତେ ଛାଡ଼ିଦିଅ, ମୁଁ ଏଇ ସାଙ୍ଗେ ସାଙ୍ଗେ ତୁମ କାମ କରିଦେବି ।”

ବିଲେଇ ମୂଷାକୁ ଛାଡ଼ିଦେଲା । ମୂଷା ସାଙ୍ଗେ ସାଙ୍ଗେ କାନ୍ଥ ବାଟେଯାଇ ଛାତର କଡ଼ି ଉପରକୁ ଉଠିଗଲା । କମ୍ ସମୟ ମଧ୍ୟରେ ସେ ଦଉଡ଼ିକୁ କାଟି ଦେଲା । ଫଳରେ ଠେକି ତଳେ ପଡ଼ି ଭାଙ୍ଗିଗଲା । ତାପରେ ବିଲେଇ ମୁଦିଟିକୁ ଡାମ୍ପିନେଇ କୁକୁର ପାଖକୁ ଚାଲିଗଲା । ସେହିଦିନ ଠାରୁ ବିଲେଇ ଘୁରୁଥିବା ଜାତିର ମୂଷାମାନଙ୍କୁ ମାରେ ନାହିଁ ।

କୁକୁର ବିଲେଇକୁ ଦେଖି ପଚାରିଲା, “ତୁ ମୁଦି ପାଇଲୁ କି ?” ବିଲେଇ କହିଲା, “ହଁ ! ଚାଇ ଆମେ ଏଠାରୁ ଶୀଘ୍ର ଖସି ପଳେଇବା ।”

କୁକୁର କହିଲା, “ମୁଦି ମୋତେ ଦେ, ମୁଁ ତାକୁ ମୋ ପାଟି ଭିତରେ ଲୁଚାଇ ରଖିବି ।”

ବିଲେଇ ମନା କଲା, “ଏକଥା ଭଲ ହେବନି । ତୁ ନିଶ୍ଚାସ ନେଲା ବେଳକୁ ପାଟି ମେଲା କରିବୁ । ମୁଦି ଗଳି ପଡ଼ିବ । ମୁଁ ଏହାକୁ ତୋ ଲାଞ୍ଜ ଭିତରେ ରଖୁଛି । ବିଲେଇ କୁକୁରର ଲାଞ୍ଜ ଭିତରେ ମୁଦିକୁ ଗଳେଇ ରଖିଲା । କୁକୁର ତାର ଲାଞ୍ଜକୁ ବଙ୍କା କରି ରଖିଲା । ସେହିଦିନ ଠାରୁ ସବୁ କୁକୁର ଉପରକୁ ଲାଞ୍ଜ ବଙ୍କା କରି ରଖି ଆସୁଛନ୍ତି ।



ତାପରେ ବିଲେଇ ଓ କୁକୁର ମହାଶୁଦ୍ଧିରେ ଧୁରୁଆ ରାଜା ଘରକୁ ଫେରିଲେ । ସେମାନେ ଯାଉଥିବା ବାଟରେ ଗୋଟିଏ ନଦୀ ପଡ଼ିଲା । କୁକୁର ପିଠି ଉପରେ ବିଲେଇ ବସିଲା । ତାପରେ କୁକୁର ପହଁରି ପହଁରି ନଦୀରେ ଯାଉଥିବା ବେଳେ, ଗୋଟିଏ ବଡ଼ ମାଛ କୁକୁରକୁ ଗିଳିଦେଲା । ବିଲେଇ ଡେଇଁପଡ଼ି ଖସି ପଳେଇଲା ।

ବିଲେଇ ତାର ବିଶ୍ୱାସୀ ବନ୍ଧୁ ଏବଂ ମୁଦି ଦୁଇଟିଯାକ ହରାଇ ମନ ଦୁଃଖରେ ଏକା ଏକା ଗଲା । ତାପରେ ସେ ଗୋଟିଏ ହାତୀ ଗୁହାଳରେ ପହଞ୍ଚିଲା ।

ଗୋଟିଏ ବଡ଼ ହାତୀ ଉପରକୁ ଡେଇଁ ପଡ଼ି ବିଲେଇ ତା ଗଳାକୁ କାମୁଡ଼ିଲା । ହାତୀ ବିଲେଇକୁ ଫୋପାଡ଼ି ପାରିଲା ନାହିଁ । ହାତୀ ବିଲେଇକୁ ସାହାଯ୍ୟ କରିବାପାଇଁ କହିବାରୁ ବିଲେଇ ହାତୀକୁ ଛାଡ଼ିଦେଲା । ବିଲେଇ ହାତୀକୁ ତାର ଦୁର୍ଦ୍ଦଶା ସମ୍ପର୍କରେ କହିଲା । ହାତୀ ସାଙ୍ଗେ ସାଙ୍ଗେ ତାର ଅନ୍ୟ ସାଥୀମାନଙ୍କୁ ଡାକି ନଈରେ ଗୋଟିଏ ବନ୍ଧ ପକାଇଲେ । ନଈରେ ବନ୍ଧ ପଡ଼ିବାରୁ ପାଣି ଅଟକିଗଲା । ସେମାନେ ସବୁ ମାଛ ଧରିଲେ । ହାତୀମାନେ ମାଛମାନଙ୍କୁ ଧରି ସେମାନଙ୍କ ପେଟ ଭିତରକୁ ଚାହିଁ କୁକୁର ଏବଂ ମୁଦି ଖୋଜିଲେ । ଶେଷରେ କୁକୁରକୁ ଗିଳିଥିବା ମାଛଟିକୁ ଗୋଟିଏ ହାତୀ ଧରିଲା । ତା’ର ଅନ୍ତମୁଣା ଭିତରକୁ ଦେଖିଲା । ତା ପେଟ ଭିତରୁ ମୁଦିକୁ ଆଣିଲା । କୁକୁର ମଲା ଅବସ୍ଥାରେ ଥାଇ ସୁଦ୍ଧା ଧୁକ୍ ଧୁକ୍ ବାଜିଲା । ବିଲେଇ ବହୁ କଷ୍ଟ କରି କୁକୁରକୁ ବଞ୍ଚାଇଲା । ତାପରେ ଦୁଇଜଣ ଯାକ ପୁଣି ସେମାନଙ୍କର ଯାତ୍ରା ଆରମ୍ଭ କଲେ ।

ବିଲେଇ କହିଲା, ମୁଦିକୁ ତା ପାଟି ଭିତରେ ନେବ । କିନ୍ତୁ କୁକୁର ମନା କଲା । ଶେଷରେ ବିଲେଇ ପୁଣି ମୁଦିକୁ କୁକୁରର ଲାଞ୍ଜ ଭିତରେ ରଖିଲା ଏବଂ ଦୁଇଜଣ ଯାକ ଶାନ୍ତିରେ ଗଲେ ।

ଧୁରୁଆର ଘର ଆଉ ଆଠ ମାଇଲ ଦୂର ଥାଏ । ଶାଗୁଣା ଆକାଶରୁ ଓହ୍ଲେଇ, କୁକୁରର ଲାଞ୍ଜକୁ ମୁଦି ସହିତ କାମୁଡ଼ି ନେଇ ଗିଳିଦେଲା । ଏଥର ବିଲେଇ, କୁକୁର ଦୁହେଁ ହତାଶ ହୋଇ ପଡ଼ିଲେ । ସେମାନେ ପୁଣି ଭାବିଲେ କେମିତି ମୁଦି ଫେରି ପାଇବେ । ଶେଷରେ କୁକୁର ଗୋଟିଏ ଉପାୟ ପାଞ୍ଚିଲା ।

ସେ ରାସ୍ତାକଡ଼ରେ ମଲାଙ୍କ ପରି ପଡ଼ି ରହିଲା । ବିଲେଇ କୁକୁର ପାଖରେ ଗୋଟିଏ ଗାତରେ ଲୁଚି ବସିଲା । ଶାଗୁଣା ଚଢ଼ର କାଟି ଦେଖିଲା । ରାସ୍ତାକଡ଼ରେ କୁକୁର ମରି ପଡ଼ିଛି । ସେ ଧିରେ ଧିରେ ତଳକୁ ଓହ୍ଲେଇ କୁକୁର ପାଖରେ ବସିଲା । କୁକୁର ମଧ୍ୟ ଭୟ କରୁଥିଲା, କାଳେ ଶାଗୁଣା ତାକୁ ଚୋଟ ମାରିବ । ଥଣ୍ଡରେ ତା ପେଟକୁ ଫୁଟାଇ ଦେବ । ଭୟରେ ହଠାତ୍ କୁକୁର ଡେଇଁ ପଡ଼ି ପକେଇଲା । ଠିକ୍ ସେତିକିବେଳେ ବିଲେଇ ହଠାତ୍ ଶାଗୁଣା ଉପରକୁ ଡାମ୍ ମାରି ତା ମୁଣ୍ଡକୁ କାମୁଡ଼ି ଦେଲା । ତା ପେଟ ମୁଣାକୁ ଖେଳେଇ ମୁଦି ବାହାର କଲା ।

ଏଥର କୁକୁର ପୁଣି ଦାବି କରି କହିଲା, ମୁଦିଟି ତାକୁ ଦେବା ପାଇଁ । ଏଥର ବିଲେଇ କାରଣ ଦେଖାଇ ସ୍ପଷ୍ଟ ମନା କରିଦେଲା । ବିଲେଇ କହିଲା, “ତୁ କେମିତି ମୁଦି ନେବୁ । ତୋ ଲାଞ୍ଜ ତ କଟା ହୋଇଛି ।”

ତାପରେ ବିଲେଇ ମୁଦି ନେଇ ଖୁବ୍ ଶୀଘ୍ର ଦୌଡ଼ି ପଳେଇଲା । କୁକୁର ମଧ୍ୟ ତା ପଛେ ପଛେ ଗୋଡ଼େଇଲା । କିନ୍ତୁ କୁକୁର ବିଲେଇକୁ ଧରିବା ପୂର୍ବରୁ ବିଲେଇ ଧୁରୁଆ ଘର ଛାଡ଼ି କଡ଼ ଉପରକୁ ଉଠିଗଲା ।

ଭୂମିଆ ପୁରୋହିତ କୁକୁର ବିଲେଇକୁ ଆଗ୍ରହରେ ପଚାରିଲା, “ମୁଦି ଆଣିଛ ?”

କୁକୁର କହିଲା, “ହଁ । କିନ୍ତୁ ବିଲେଇ ପାଖରେ ଅଛି ।”

ଧୁରୁଆ ବିଲେଇକୁ ଡାକି କହିଲା, “ତଳକୁ ଆସି ମୋତେ ମୁଦି ଦେ ।”

ବିଲେଇ କହିଲା, “ମୁଁ କଡ଼ି ଉପରୁ ଓହ୍ଲେଇବିନି । କୁକୁର ମୋତେ କାମୁଡ଼ିବ ।”

ଧୁରୁଆ ରାଜା କୁକୁରକୁ ଗୋଟିଏ ଖୁଣ୍ଟରେ ବାନ୍ଧିଦେଲା । ଏବେ ବିଲେଇ ତଳକୁ ଓହ୍ଲେଇ ତାର ମାଲିକ ହାତରେ ମୁଦି ଦେଲା । ଧୁରୁଆ ଖୁସି ହୋଇ ରାଜକୁମାରୀ ଆଙ୍କୁଠିରେ ମୁଦି ପିନ୍ଧାଇ ଦେଲା ।

ବିଲେଇ ଏବଂ କୁକୁରକୁ ସେମାନଙ୍କର ଦୁଃସାହାସିକ କାର୍ଯ୍ୟପାଇଁ ପୁରସ୍କାର ସ୍ୱରୂପ ପେଟ ପୁରା ଭାତ ଖାଇବାକୁ ଦେଲା । କୁକୁର ସବୁବେଳେ ଲାଞ୍ଜ ଖଣ୍ଡି ହୋଇ ରହିଲା ।

ପାଞ୍ଚବର୍ଷ ପରେ ଧୁରୁଆ ରାଜା ଉଇ ହୁଙ୍କା ପାଖରେ ଥିବା ଗାଡ଼ ପାଖରେ ପହଞ୍ଚିଲା । ସେହି ଗାଡ଼ ପାତାଳପୁରକୁ ଯାଇଥିଲା । ସେହି ଗାଡ଼ରେ ମୁଦି ରଖିଦେଲା ଧୁରୁଆ । ସେହି ମୁଦି ଉପରେ ପାଞ୍ଚ ଟୋପା ଦୁଧ ଢାଳି ଦେଲା । ଦୁଧ ଝରରେ ମୁଦି ପାତାଳପୁରକୁ ଗଲିଗଲା । ବୁଢ଼ା ନାଗ ପାଖରେ ମୁଦି ପହଞ୍ଚିଗଲା । ସେହିଦିନଠାରୁ ଭୂମିଆମାନେ ଉଇ ହୁଙ୍କା ଗାଡ଼ରେ କ୍ଷୀର ଢାଳନ୍ତି । ଏହି କ୍ଷୀର ଢାଳିବା ଉତ୍ସବ ପ୍ରତି ପାଞ୍ଚ ବର୍ଷ କିମ୍ବା ଦଶବର୍ଷ ପରେ ଥରେ ହୁଏ ।

ଗପ ଏବେ ଶେଷ ହେଲା । ଗାନ୍ଧିଜି ଜଣେ ମିଛୁଆ । ଶ୍ରୋତା ଜଣେ ବୋକା ।



ମଣିଷ ଚାଷକାମ କେମିତି ଆରମ୍ଭ ହେଲା


ଭଗବାନ ଥରେ ନାଁଗା ବୈଗା ଓ ନାଁଗା ବୈଗାନୀକୁ ପଚାରିଲେ, “ତୁମେ କେମିତି ଚଳିବ ? କି କାମ କରିବ ?” ନାଁଗା ବୈଗା କହିଲା, “ମୁଁ ଗଛ କାଟି ଚଳିବି ।”

ତାପରେ ସେ ଜଙ୍ଗଲକୁ ଗଲା, ଗୋଟିଏ ଦିନରେ ଏକା ଏକା ହଜାରେ ଶାଳ ଗଛ କାଟିଦେଲା । ଗଛଗୁଡ଼ିକ କାଟି ସାରି ତାର ଡାଳଗୁଡ଼ିକ କାଟି ପଦା ଜାଗାରେ ଖେଳେଇ ଦେଲା । ତାପରେ ସେ ହାଲିଆ ହୋଇ ଘରକୁ ଫେରି ଆସିଲା, ସାତ ଦିନ ପର୍ଯ୍ୟନ୍ତ ଶୋଇ ରହିଲା । ସାତଦିନ ପରେ ଉଠି ପୁଣିଥରେ ଜଙ୍ଗଲକୁ ଗଲା । ପଦାରେ ପକାଇଥିବା ଗଛଡ଼ାଳ ସବୁ ଖରାରେ ଶୁଖି ଯାଇଥିଲା । ସେ ସେଥିରେ ନିଆଁ ଲଗାଇ ସବୁ ପାଉଁଶ କରିଦେଲା । ତାପରେ ଆକାଶରେ ମେଘ ଉଠାଇଲା । ସାତଦିନ ଧରି ବର୍ଷା ହେଲା ।

ବର୍ଷା ଛାଡ଼ିଗଲା ପରେ ଭଗବାନ ନାଁଗା ବୈଗାକୁ କିଛି କୋଡ଼ୋ, କୁଟକି ମଞ୍ଜି ଦେଇ ସେହି ପାଉଁଶ ଉପରେ ବୁଣି ଦେବା ପାଇଁ କହିଲେ । ନାଁଗା ବୈଗା ସେହିପରି କଲେ । ତାପରେ ଭଗବାନ ତାକୁ କହିଲେ, “ଏବେ ଘରକୁ ଯାଇ ଚାରି ମାସ ଯାଏ ଶୋଇପଡ଼ । ମୁଁ ଆଉ ସବୁ ଦାୟିତ୍ବ ନେବି । ତୁ ଚାରିମାସ ପରେ ଆସି ଫସଲ ଅମଳ କରି ନେବୁ ।”

ସେହିଦିନ ଠାରୁ ଭୂମିଆମାନେ ଏଇ ଭାବରେ ଚାଷ କରି ଆସୁଛନ୍ତି ।

କିଛିଦିନ ପରେ ନାଁଗା ବୈଗାନୀର ଦୁଇଟି ପୁଅ ହେଲେ । ବଡ଼ପୁଅ ନାଁଗା ବୈଗା ଯେପରି ଚାଷ କରୁଥିଲା, ସେହିପରି କଲା । କିନ୍ତୁ ସାନ ପୁଅ ତା ନିଜ ଇଚ୍ଛାରେ ବୁଝି କଲା । ସେ ହଳ ଇଚ୍ଛା କି ଆରି କଲା । ସେଥିରେ ଦୁଇଟି ଗାଈ ଯୋଡ଼ି ଜମିକୁ ହଳ କଲା । ନାଁଗା ବୈଗା ତାକୁ ଗାଳି ଦେଇ କହିଲା, “ତୁ କେମିତି ଲୁହାପାଳରେ ଧରଣୀମାତାର ଛାତିକୁ ଚିରୁଛୁ । ମୁଁ ଯେମିତି କରୁଛି ସେହିପରି କର । ଜଙ୍ଗଲ ପୋଡ଼ି ପାଉଁଶ ଉପରେ ମଞ୍ଜି ବୁଣି ଦିଅ । ଭଗବାନ ଆମକୁ ଏଇ ପ୍ରକାରେ ଚାଷ ଶିଖାଇଛନ୍ତି । କିନ୍ତୁ ନାଁଗା ବୈଗାର ସାନ ପୁଅ ତା ବାପାର କଥା ମାନିଲା ନାହିଁ । ସେ ତା ନିଜ ଇଚ୍ଛାରେ ଚାଷ କାମ କରି ଗୋଟିଏ କୃଷକ ହେଲା । ଗୋଟିଏ ଗଣ୍ଡ କିମ୍ବା କିଶାନ ହେଲା ।



କିଛିଦିନ ପରେ ନାଁଗା ବୈଗାନୀର ଦୁଇଟି ଝିଅ ହେଲେ । ସେମାନେ ବଡ଼ ହେଲାପ ରେ ନାଁଗା ବୈଗାର ବଡ଼ ପୁଅ ତାର ବଡ଼ ଭଉଣୀକୁ ବିଭା ହେଲା । ନାଁଗା ବୈଗାର ସାନ ପୁଅ ତାର ସାନ ଭଉଣୀକୁ ବିଭା ହେଲା । ସେତେବେଳେ ବିଭା ହେବା ପାଇଁ ଆଉ କୌଣସି ଝିଅ ନଥିଲେ । ତାପରେ ସେମାନଙ୍କର ପିଲା ପିଲି ହେଲେ । ନାଁଗା ବୈଗାର ବଡ଼ ପୁଅ ଭୂମିଆ ମାନଙ୍କର ପୂର୍ବପୁରୁଷ । ସାନ ପୁଅ ଗଣ୍ଡମାନଙ୍କର ପୂର୍ବପୁରୁଷ ଓ ଅନ୍ୟଜାତିମାନଙ୍କର ପୂର୍ବପୁରୁଷ ମଧ୍ୟ ।



ମଣିଷମାନେ ବଢ଼ିଲେ । ଅଧିକରୁ ଅଧିକ ଚାଷ ଜମି ହେଲା । ପୃଥ୍ବୀ ମାତା ଭଗବାନଙ୍କ ପାଖରେ ଅଭିଯୋଗ କରି କହିଲେ, “ଭଗବାନ ଗଣ୍ଡମାନେ ମୋ ଛାତିକୁ ଚିରି, ମୋ ଶରୀରକୁ ଗଭୀର ଭାବେ କ୍ଷତ ବିକ୍ଷତ କରୁଛନ୍ତି । ମୋର ସମସ୍ତ ଶକ୍ତି କ୍ଷୟ କରୁଛନ୍ତି । ମୁଁ ହାଲିଆ ହୋଇ ପଡ଼ିଲିଣି । ଆଉ ଏତେ ଲୋକଙ୍କ ଭୋକକୁ ଦୂର କରିବାପାଇଁ ଶସ୍ୟ, ଫଳ, ପରିବା ଉତ୍ପାଦନ କରିପାରୁ ନାହିଁ । ମୁଁ ଏବେ କଣ କରିବି ପ୍ରଭୁ ?

ଭଗବାନ କହିଲେ, “ଏହା ତୁମ ଶକ୍ତି ଭିତରେ ଅଛି । ଲୋକମାନଙ୍କ ଉପରକୁ ରୋଗ ଛାଡ଼ି, ସେମାନଙ୍କୁ ମାର । ତୁମର ଜୀବନ ଶକ୍ତି ପୁଣି ପୂର୍ବ ଅବସ୍ଥାକୁ ଫେରି ଆସିବ ।”

ପୃଥ୍ବୀମାତା ସର୍ପମାନଙ୍କର ରାଜା ବୁଢ଼ାନାଗର ଚାକର ଓ ଦାସୀପାଖକୁ ଯାଇ କହିଲା, “ମୋତେ ଗୋଟିଏ ମଣିଷ ବଳି ଦିଅ । ମୋତେ ଭାରି ଭୋକ ହେଉଛି ।”

ତେଣୁ ବୁଢ଼ାନାଗର ଚାକର ଭୂମିକମ୍ପ ସୃଷ୍ଟି କଲା । ଫଳରେ ଚାରିଆଡ଼େ ସଂକ୍ରାମକ ରୋଗ ହୋଇ ବହୁତ ଲୋକ ମଲେ । ଏବେ ମଧ୍ୟ ସଂକ୍ରାମକ ରୋଗ ହୁଏ ।

ତାପରେ ପୁଣି ପୃଥ୍ବୀମାତା ହାଲିଆ ହୋଇ ପଡ଼ିବାରୁ ସେ ତାଙ୍କର ସାତ ଭଉଣୀ ମାଆକୁ ସାଥରେ ଧରି ପୃଥ୍ବୀରେ ପ୍ଲେର, କଲେରା, ହାଡ଼ପୁଟି ଆଦି ରୋଗ କଲେ । ସ୍ତ୍ରୀ, ପୁରୁଷ, ପିଲାମାନେ ସେହି ରୋଗରେ ଆକ୍ରାନ୍ତ ହେଲେ । ବହୁତ ଲୋକ ମଲେ । ମହାମାରୀ ରୋଗପାଇଁ କୌଣସି ପ୍ରତିଷେଧକ ନାହିଁ । ଏଥିରେ କାରଣ ହେଉଛନ୍ତି ଧରଣୀମାତା । ଏହି ମହାମାରୀ ରୋଗରୁ ରକ୍ଷା ପାଇବାପାଇଁ ଗୋଟିଏ ବାଟ ଅଛି । ତାହା ହେଉଛି, ଗ୍ରାମ୍ୟ ପୂଜକ ଠାକୁରାଣୀ ମାଆକୁ ଗାଁ ଛାଡ଼ି ଚାଲିଯିବା ପାଇଁ ବାଧ୍ୟ କରେ । ବଳି ଦେଇ ଗୋଟିଏ ସ୍ଥାନରୁ ପୂଜକ ଠାକୁରାଣୀ ମାଆକୁ ଅନ୍ୟ ସ୍ଥାନକୁ ଛାଡ଼ି ଦିଏ । ଜଙ୍ଗଲ ଭିତରକୁ ଗୋଟିଏ ଛେଳି ଛାଡ଼ି ଦେଇ ରୋଗକୁ ତଡ଼ି ଦିଆଯାଏ ।



ମାଆ ଯେତେବେଳେ ଗାଆଁରେ ଥାଆନ୍ତି, ସେତେବେଳେ ମହାମାରୀରେ ବହୁତ ଲୋକ ମରନ୍ତି । ସେମାନଙ୍କୁ ଶ୍ମଶାନରେ ପୋଡ଼ାନଯାଇ ପୋଡ଼ାଯାଏ । ଏ ସବୁ ପୃଥ୍ବୀମାତାକୁ ଉର୍ବର କରେ । ଏହା ଏକପ୍ରକାର ବଳି । ବହୁ ବର୍ଷ ପର୍ଯ୍ୟନ୍ତ ପୃଥ୍ବୀକୁ ଉର୍ବରରଖେ । ଲୋକେ କହନ୍ତି, ଏବର୍ଷ ମହାମାରୀ ହୋଇଥିବାରୁ ଫସଲ ବହୁତ ଭଲ ହେଲା ।



ଆମ ଦ୍ଵାରା ପ୍ରକାଶିତ ଓ ବିତରିତ କେତେକ ଉପାଦେୟ ପୁସ୍ତକ

ଶିକ୍ଷା ସମ୍ବନ୍ଧୀୟ

ଜଣେ ଶିକ୍ଷକଙ୍କୁ ଚିଠି	ଟ. ୬୦.୦୦
ମୋ ହୃଦୟ ପିଲାଙ୍କ ପାଇଁ	ଟ. ୬୦.୦୦
ଶିକ୍ଷା ବିତର୍କ	ଟ. ୩୭.୦୦
ପିଲାଏ ଶିଖନ୍ତି କିପରି ?	ଟ. ୨୫.୦୦
ଜଙ୍ଗଲ ଚିଠି	ଟ. ୫୦.୦୦
ଜୀବନ ବିଦ୍ୟାଳୟ	ଟ. ୩୫.୦୦
ୟସନାୟା ପୋଲ୍ୟାନା	ଟ. ୬୦.୦୦
ବିଦ୍ୟାଳୟରେ ମଣ୍ଡିତ ନୁହେଁ, ହୃଦୟ	ଟ. ୫୦.୦୦

ଜୀବନ କାହାଣୀ

ମୁଁ, ରିଗୋବେର୍ଟା ମେସୁ	ଟ. ୧୦୦.୦୦
ବ୍ରିଷେନ୍ କଲ୍ଲୁ(ଯନ୍ତ୍ରସ୍ତ)	

ଶିଶୁ ସାହିତ୍ୟ

ସାଗରପଥ	ଟ. ୩୦.୦୦
ପୃଥ୍ବୀର ପିଲାଦିନେ	ଟ. ୨୫.୦୦
ରୋଷ ଲୋକକଥା	
ବୀରଗାଥା	
କୁତୁମୀ ଲୋକକଥା	

ଓଡ଼ିଶାରେ ମୌଳିକ ଶିକ୍ଷାର ପ୍ରୟୋଗ(ଯନ୍ତ୍ରସ୍ତ)

ପତ୍ରିକା

ଶିକ୍ଷା ଓ ଚେତନାର ବର୍ତ୍ତାବସ୍ଥା -

ଶିଖା	ଟ. ୦୬.୦୦	(ଦ୍ଵିମାସିକ)
ଶିକ୍ଷା ସମାଦ	ଟ. ୪୦.୦୦	(ବାର୍ଷିକୀ)

ଅନ୍ୟ କେତେଟି ସ୍ଥାନରେ ଆମ ଦ୍ଵାରା ପ୍ରକାଶିତ ପୁସ୍ତକର ପାଇବାରେ ଲାଗିଛି :

ଶ୍ରୀଅରବିନ୍ଦ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର, ପାରଳା ଖେମୁଣ୍ଡି, ପଥକ ପ୍ରକାଶନୀ, ଏଲ୍-୧୬୬, ଜିଜିପି କଲୋନୀ, ରସକୁରାଡ଼, ଭୁବନେଶ୍ୱର, ଶ୍ରୀଅରବିନ୍ଦ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର, ଶ୍ରୀଅରବିନ୍ଦ ନଗର, ରାୟଗଡ଼ା, ନିୟୁ ରେସ୍, ବାଲେଶ୍ୱର, ଆଶା ପୁସ୍ତକାଳୟ, ପୁରୁଣା ବସଷାଣ୍ଡ, ବ୍ରହ୍ମପୁର, ଦି ବେଷ୍ଟ ବୁକ୍ ସପ୍ଲ, ରାଉଲକେଲା, ଶ୍ରୀମୟୀ ଷୋର, ଶ୍ରୀଅରବିନ୍ଦ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର, ଖଣ୍ଡଗିରି, ଭୁବନେଶ୍ୱର